Не пакідайце ж мовы нашай беларускай, каб не ўмёрлі! 

ЗАЯВА 


Выканкама Цэнтральнай 
Рады Беларускай 
Сацыял-Дэмакратычнай 
Грамады 


Выканкам ЦР адзначае, што палітыка 
Урада Рэспублікі Беларусь, якая ў апошні 
час накіравана на павелічэнне знешняга 
доўгу і адмову ад бязвыплатнай прываты- 
зацыі, вядзе да далейшага збяднення на- 
сельніцтва і перакладае вынікі пралікаў 
Урада на плечы простых людзей, якія 
не толькі застануцца без уласнасці, але 
і трапяць у даўжнікі па сумніцельных 
валютных аперацыях. 

У сувязі з гэтым выканкам ЦР БСДГ 
лічыць неабходным: 

І. У кароткі тэрмін правесці незалеж- 
ную экспертызу ўсіх валютных праектаў 
і Урада. 

2. На чарговай сесіі Вярхоўнага Савета 
паставіць пытанне аб рэалізацыі Урадам 
зацверджанай вышэйшым заканадаўчым 
органам ўлады канцэпцыі прыватызацыі, 
згодна з якой 50 працэнтаў прыватызу- 
емай уласнасці павінна быць перададзена 
грамадзянам бясплатна. 


Выканкам ЦР БСДГ. 
13 мая 1993 года. 





Але! 


Добра мець бацьку 
ў Вярхоўным Савеце 


Аказваецца, у спадара Аляксандра Лу- 
кашэнкі, старшыні калгаса са Шклоўшчы- 
ны, сямейная праблема: сын дрэнна вучыў 
беларускую мову. Ну, а цяпер баіцца, што 
на ўступных экзаменах у інстытут атрымае 
па ёй невысокую адзнаку і не пройдзе па 
конкурсу. Вядома, шэраговы бацька, пасу- 
маваўшы (не кожны ж марыць, каб нашча- 
дак працаваў, скажам, трактарыстам на 
сацыялістычных калгасных гонях), проста 
параіў бы сыну ці сесці ды як след паву- 
чыць тую мову, ці набыць нейкую рабо- 
чую спецыяльнасць. Але Аляксандр Лука- 
шэнка -- яшчэ і народны дэпутат Вяр- 
хоўнага Савета Беларусі. А таму  да- 
памагчы бядзе ўласнага сына вырашыў 
дзяржаўным шляхам -- адпаведным запі- 
сам у Канстытуцыі. Сын ведае лепш ра- 
сійскую мову? Вось і зрабіць яе дзяржаў- 
най! І ніякіх там экзаменаў па іншай, 
асабліва беларускай. Усё для роднага дзі- 
цяці! А што разбураецца нацыянальная 
еднасць народа, не бяда. 

Не хвалюе тое і аднаго з лідэраў 
слаўнай дэпутацкай групы ад ветэранскай 
арганізацыі спадара Геца. Спадару Гецу 
пад выглядам інтэрнацыяналізацыі (ча- 
мусьці з дапамогай русіфікацыі) Беларусі 
хочацца зрабіць з яе нешта блізкаўсход- 
няе, накшталт Лівана, мусіць. 

Шкада, што дэбаты ў Вярхоўным Саве- 
це пра дзяржаўнасць беларускай мовы 
20 траўня наша слаўнае тэлебачанне ча- 
мусьці адважылася паказаць толькі апоў- 
начы. Пашкадавалі нервы тэлегледачоў 
ці тут больш стратэгічная задума? 


л. М. 


З УДЗЕ- 
ЛАМ 12 КРА- 
ІН ДАЛЁКА- 
ГА І БЛІЗКА- 
ГА ЗАМЕЖ- 
ЖА ў Менску 
працце І рэс- 
публіканская 
навукова-пра- 
ктычная кан- 
ферэнцыя «Дзі- 
цячы сад: сён- 
ня і заўтра». 


е 


У ПАЛАЦЫ 
МАСТАЦТ- 
ВАЎ працце 
выстава жы- 
вапісца з Бе- 
ласточчыны 
Лявона Тара- 
сэвіча. 








Не варта раз'ядноўваць нацыю 
і ганьбаваць Беларусь на ўвесь свет 


У Вярхоўны Савет Рэс- 
публікі Беларусь працягва- 
юць паступаць лісты грама- 
дзян, сур'ёзна занепакоеных 
тым, што народныя дэпутаты 
з ліку былых кампартыйцаў 
выношваюць планы якім-не- 
будзь чынам навязаць Бе- 
ларусі дзяржаўнае двух- 
моўе. У лісце, які паступіў у 
ВС з Камянецкага раёна, 
побач з прозвішчамі ўказаны 
і хатнія адрасы. Хто напісаў 
па-беларуску, а хто і па-рус- 
ку, але людзі адзіныя ў галоў- 
ным: перайначваць Закон 
аб мовах і ўводзіць двух- 


нацыі. І чаму тады, заяўля- 
юць жыхары Камянеччыны, 
гэтак узносіць толькі рускую. 
З нацыянальных меншасцей 
на Беларусі ж, акрамя рускіх, 
жыве шмат украінцаў, па- 
лякаў ды іншых народаў. 
А палякі ўжо заявілі, што 
калі будзе аб'яўлена дзяр- 
жаўнай і руская мова, будуць 
патрабаваць такога ж ста- 
новішча для польскай... Але 
гэта канчаткова загубіла 
б не толькі беларускасць, 
а і падарвала ўвогуле дзяр- 
жаўную незалежнасць. Між 
тым, ніхто, -- адзначаецца ў 


груповак, не супраць, каб 
была адна дзяржаўная мова 
-- беларуская (пры моўных 
правах на карыстанне ўсімі 
астатнімі). Ды беларуская 
мова і найбольш зразумелая 
ўсім нацыянальным меншас- 
цям на Беларусі. 

Ліст падпісалі І. Жытко, 
К. Жарко, Г. Парафянюк 
(в. Камянец), Я. Кунц, Л. Са- 
мко (в. Ходасы), Т. Пура- 
чэўская, Т. Шыбко, А. Буха- 
нава (в. Змітровічы), В. Гра- 
чанік (в. Макавішча), В. 
Мартысевіч, В. Краўчук (в. 
Камянюкі) і іншыя, усяго 


моўе не на карысць адзінству 


лісце, -- 


акрамя асобных 


Нататкі з выставы «Беларуская кніга-92» 
Кніжны рынак -- 
люстэрка грамадства 


Такая выстава працавала 
3--8 траўня ў сталічным До- 
ме кнігі. Ужо першае знаём- 
ства з выставай пераканала: 
яна якасна адрозніваецца ад 
падобных публічных справа- 
здач нашых выдавецтваў, 
якія праводзіліся ў Мен- 
ску раней. Па-першае, тут 
дэманстравалася амаль уся 
кніжная прадукцыя, выпуш- 
чаная дзяржаўнымі беларус- 
кімі выдавецтвамі летась. 
Па-другое, упершыню на та- 
кім высокім узроўні былі 
прадстаўлены кнігі, выпуск 
якіх у мінулым годзе ажыц- 
цявілі недзяржаўныя выдаве- 
цтвы рэспублікі. Падкрэслім 
таксама, што ў дні работы 
выставы гасцей чакалі ін- 
шыя навацыі. Так, тут рэ- 
гулярна адбываліся прэзен- 
тацыі кніг, якія выклікалі 
ў чытачоў асаблівую ціка- 
васць, сустрэчы з іх аўта- 
рамі. А выдавецтва «Мастац- 


кая літаратура» за свае леп- 
шыя мінулагоднія кнігі не- 
пасрэдна ў экспазіцыі ўручы- 
ла лаўрэатам дыпломы і прэ- 
міі. Наведвальнікаў выставы 
гасцінна сустракалі, давалі 
ім разгорнутыя адказы на 
пытанні кіраўнікі Міністэр- 
ства інфармацыі Рэспублікі 
Беларусь, супрацоўнікі На- 
цыянальнай кніжнай палаты 
і выдавецтваў. З мэтай сацы- 
ялагічнага аналізу грамад- 
скай думкі наконт сучаснага 
стану і перспектыў  выда- 
вецкай справы ў рэспуб- 
ліцы тут праводзілася анкет- 


нае апытанне наведвальні- 
каў. 
Адразу адзначым, што 


густоўна скампанаваная на 
невялікай дэманстрацыйнай 
плошчы, маляўніча аформле- 
ная экспазіцыя проста ўра- 
жвала багаццем: сапраўднае 
кніжнае мора, ад разнаколер- 
ных вокладак якога страка- 


7 


цела ў вачах. І гэта -- ва 
ўмовах эканамічнага крызісу, 


пры дэфіцыце паперы, пры 


абмежаванай, далёкай ад 
патрабаванняў сучаснасці вы- 
творчай паліграфічнай базе, 
пры татальным недахопе сро- 
дкаў літаральна на ўсё. 

Але ж галоўная, бадай, ад- 
метнасць кнігавыдавецкай 
справы найперш у тым, што 
яна заўжды з'яўлялася дак- 
ладным барометрам духоў- 
нага стану грамадства. Таму 
натуральна, што грамадскае 
абуджэнне, якое пачалося з 
дэмантажу таталітарнай ка- 
муністычнай імперыі, аказала 
вызначальны ўплыў на дзей- 
насць выдавецтваў рэспуб- 
лікі. Менавіта гэта шматгран- 
на і дэманстравалася на 
выставе. Як жа задавальня- 
юць нашы выдавецтвы, па- 


Заканчэнне на с. 3 





49 подпісаў. 


27 ТРАЎНЯ 
Ў ГАРОДНІ 
пройдзе кан- 1 
ферэнцыя па! 
стварэнні аб- 
ласной арга- 
нізацыі ТБМ 
імя Ф. Скары- 
ны. 


е 


КАЛІ ВЫ 
ЗА АДРА- 
ДЖЭННЕ І 
яшчэ НЕ 
ПАДПІСАЛІ- 
СЯ НА «НА- 
ША СЛОВА», 
ТО СПЯШАЙ- 
ЦЕСЯ - ДА 
КАНЦА ПАД- 
ПІСНОЙ КА- 
МПАНІІ ЗА- 
СТАЎСЯ 
ЎСЯГО ТЫ- 
ДЗЕНЬ. 


Ф 


У МЕНСКУ 
СТВОРАНА 
БЕЛАРУ- 
СКАЯ КАН. 
ФЕДЭРА- 
ЦЫЯ ПРА- 
МЫСЛАВІ- 
КОЎ І ПРАД- 
ПРЫМАЛЬ- 
НІКАЎ. 


Ф 


У спецыяль- 
ных праграмах 
радыё і 'тэле- 
бачання зноў 
загучаць му- 
зычныя творы, 
якія прэтэнду- 
юць стаць на- 
цыянальным 
гімнам Бела- 


расі. 


У суполках ТБМ шаша 


Не забыліся пра Бацькаўшчыну 


Сакратарыятам 
канскай Рады ТБМ імя 
Ф. Скарыны зарэгістравана 
суполка «Крок». Нічога, зда- 
валася б, незвычайнага тут і 
няма, калі б не пэўныя 
акалічнасці. Гэта суполка 
створана ў зямляцтве бела- 
русаў з горада Ашгабат. 
Узначаліў «Крок» падпал- 
коўнік запасу Кастусь Про- 


Рэспублі- 


хараў. Намеснік старшыні 
суполкі -- прадпрымальнік 
Міхась Ткачоў. Абодва -- з 


Гомельшчыны. Аддалі Турк- 
меністану шмат гадоў жыцця. 
Але не забыліся на сваю 
Бацькаўшчыну, белару- 


- скасць. Яны шчыра імкнуі- 


ца прапагандаваць роднае 
слова. беларускую культуру. 


А. К. 





Меркаванні 
заа 


ЗЛАСЛІВАСЦЬ 


добрай справе не помач 


Пачну з агульнавядомага. 
Мова развіваецца і жыве не 
па напісаных для яе нейкіх 
законах, а па ўласных, што 
залежаць ад гістарычнага іс- 
навання народа. Сённяшні 
стан гістарычнага жыцця 
беларусаў -- дзяржаўная не- 
залежнасць, мір -- здаецца, 
спрыяе ўмацаванню іх моў- 
ных каранёў. Трэба толькі 
не перашкаджаць гэтаму пра- 
цэсу зласлівасцю і экстрэмі- 
змам. З прыемнасцю можна 
адзначыць, што амаль усе ў 
Беларусі, для каго сёння ру- 
ская мова бліжэйшая і ляг- 
чэйшая, імкнуцца, тым не 
менш, вывучаць беларускую 


і жадаюць авалодаць ёю, пры- 
чым рускія па нацыянальна- 
му паходжанню нават больш, 
чым некаторыя беларусы. А 
вось «злыя» акцыі, у тым лі- 
ку газетныя матэрыялы, мо- 
гуць пашкодзіць працэсу на- 
туральнага пераходу на бела- 
рускую мову. Так што калі 
хто сапраўды хоча садзейні- 
чаць адраджэнню беларуска- 
сці. яму не варта спрыяць 
тым, хто сваёй знешняй пал- 
касцю ды ў дадатак зласлі- 
васцю можа нашкодзіць доб- 
раму і разумнаму. 


Віктар МЯТЛА. 


г. Наваполацк. 


АД РЭДАКЦЫІ. Зласлівасць і экстрэмізм у справе пашырэння 
жыццядзейнасці беларускай мовы сапраўды не павінны мець месца. 
Варта толькі не блытаць гэта з праявамі рашучага пратэсту нашых 
грамадзян супраць афіцыйнага ўвядзення двухмоўя, што ўсяляк 
спрабуюць праштампаваць некаторыя ці то палітычна блізарукія, 
ці то антынацыянальна скіраваныя асобы з вышэйшай улады. Хоць, 
паўторым, ва ўсіх выпадках ніхто нікога не павінен абражаць. 





зне рэха 2. 


Як стала вядома з дру- 
ку, адзін з заснавальнікаў 
і аўтараў папулярнай пра- 
грамы «Оба-на» на тэле- 
экране «Астанкіна» Аляк- 
сандр Сувораў вырашыў 
паспрабаваць свае сілы на 
Беларускім тэлебачанні. 
Ён стварае новую забаў- 
ляленую праграму, якая 


Новы 
бувораў ідзе 
на Беларусь 


па-ранейшаму будзе рых- 
тавацца для таго ж «Ас- 
танкіна», але на пачатку 
будзе «праходзіць свое- 
асаблівую абкатку» ў Бе- 
ларусі, бо «развал маскоў- 
скай тусоўкі не прывёў 
да знікнення жадання рэа- 
лізаваць тое, што было 
задумана спачатку. І са- 
мым падыходзячым, мес- 
цам для ўвасаблення мары 
Аляксандр выбраў Бела- 
русь». Дык каму нале- 
жыце Беларускае тэлеба- 
чанне ў незалежнай Рэс- 
тубліцы Беларусь, якое 
дае месца ў сваім зэфір- 
ным часе для прапаганды 
і «своеасаблівай абкаткі» 
рускага шоу-бізнесу, у той 
час, калі і так наша тэле- 
бачанне запалонена пера- 
дачамі, якія мала маюць 
адносін да нашай краіны, 
да справы Адраджэння? 





Як ў Гомелі 


Першамай 


Надоечы я паведамляў, 
як у Гомелі адзначалі 79-я 
ўгодкі Беларускай Народнай 
Рэспублікі, то раскажу і пра 
сёлетні Першамай. Адразу 
адзначу, што з абвесткамі на 
гэты раз было куды лепш. 
Ужо за некалькі дзён нехта 
парасклейваў афішы з запра- 
шэннем выйсці на дэманстра- 
цыю за «права трудяіцих- 
ся». Ды гэта, як аказалася, 
паўздзейнічала слабавата. На 
Першае мая на плошчы ля 
помніка Леніну гадзін у адзі- 
наццаць купна таўклося дзе- 
сяткаў з пяць народу розна- 
га ўзросту, ды па дарозе я 
сустрэў некалькі чалавек з 
каляровымі шарамі. 

Гучней за іншых выступалі 
камуністы і члены чамусьці 
расійскіх партый накшталт 
ліберальна-дэмакратычнай. 
Мажная жанчына шкадавала, 
што разваліўся СССР. Ля 
транспаранта «Вставай с ко- 
лен, Россия, не позорь седин 
Кремля!» некалькі пажылых 
мужчын з баявымі медалямі 
спрабавалі напомніць, што 
раней не ўсё было добра, ды 
і Савецкі Саюз -- ужо мі- 
нуўшчына, а трэба клапаціц- 
ца пра сваю дзяржаву, Бела- 
русь, але з розных бакоў 
на іх закрычалі: «Дураки 
старые! Да не слушайте их... 
Белорусский народ за 
СССР...» Словам, заглушылі, 
а пачалі слухаць толькі сва- 
іх аднадумцаў-«эсэсэсэраў- 
цаў», размахваючы чырво- 
НЫМ. 


адзначалі 


На гэтым фоне шляхотна 
выглядалі 3 анархісты. (Са 
сваім чорным сцягам яны ціха 
пастаялі, а калі ў лагеры ка- 
муністаў разгарэліся аёсаб- 
ліва гарачыя сваркі і той- 
сёй пачаў махаць кулакамі, 
спакойна разышліся. Людзі 
праходзілі міма з усмешкамі, 
а некаторыя ўвогуле абыхо- 
дзілі мітынгоўшчыкаў. Мілі- 
цыянеры сціпла шпацырава- 
лі зводдаль. Хутка мітынгоў- 
шчыкі, нагаварыўшыся і пас- 
варыўшыся, разбіліся на куп- 
кі, а потым таксама пачалі 
разбрыдацца. 


Так што свята яднання 
працоўных для самых актыў- 
ных вылілася ў працяг спрэ- 
чак: блізка СССР дайшоў да 
камунізму ці ўсё ж засталіся 
не ўзятымі нейкія вышыні? 
Пажылы мужчына з ордэн- 
скімі калодкамі на пінжаку 
вёў маленькую дзяўчынку, і 
тая ў яго распытвала, ці 
добра было ў СССР. «В СССР 
было лучше,-- сур'ёзна тлу- 
мачыў ветэран унучцы,-- 
а детям на Первое мая бес- 
платно воздушные шарики 
давали...» Словам, кожнаму 
сваё. А галоўнае, ніхто ні- 
кога не набіў, хоць той-сёй 
і спрабаваў махаць кулакамі. 
Магчыма, аматары да такіх 
спраў ці падаліся ў Маскву, 
ці мо што іншае паспрыяла 
бяскроўнасці Першамая ў 
нашым Гомелі. 

Максім ПУРАНОК. 


г. Гомель. 





ЎКРАІНСКІЯ 


Пачынаючы ад 1-га верасня 1993 


У 5-я нумары «Інформаційного збірника Міністэрства освіта 


школы 


ДЗЕЦІ ХОЧУЦЬ ВЫВУЧАЦЬ БЕЛАРУСКУЮ МОВУ 


не рызыкне даць «дабро» 


года, канчаецца абавязалаўка выву- 
чаць расійскую мову, а расійская а. 
таратура ўжо ў гэтым навучальным 
годзе «прыказала доўга жыць»: толь- 
кі 2090 праграмнага матэрыялу 0ь10- 
га самастойнага курса «расійская 
літаратура» ўвайшло ў інтэграваны 
курс «літаратура народаў свету». 
які да таго ж чытаецца на дзяржаў- 
най (украінскай) мове! 

У распараджэнні таксама адзначаец- 
ца, што «выпускнікі агульчаадука- 
цыйнай сярэдняй школы павінны ва- 
лодаць трыма або чатырма мовамі: 
роднай, дзяржаўнай, замежнымі. Ва 
ўкраінскіх школах, мова павучання 
якіх супадае з дзяржаўнай, мэта- 
згодна вывучаць не мені дзвюх 
замежных моў. Апрача рамана-гер- 
манскай, на выбару навучальных ус- 
таноў гэта можа быць якая-небудзь 
іншая мова, у тым ліку і расійская. 
Далей у распараджэнні гаворка ідзе 
пра свабоду выбару замежных моу. 


як рамана-германскіх, так і іншых, 
а менавіта: «Залежжно від могжливостей 
навчальних закладів ў них можутТЬ 


формуватися класи (групи) з набором 
різных зарубежних мов для вивчення. 
При цьому слід звернути увагу на 
потребу значно ширішого і сміливіша- 
го впровадження до навчальних прот- 
рам. в т.ч. шкільних, мов дсржав. які 
сусідять з Украіною або функціону- 
юць в етнічних групах на територіі 


самоі Украіни -- крім російськоі, 
це мови -- білоруська, польська, сло 
вацька, чеська. угорська..» Далем 


гаворыцца пра тое, што вывучаць ра- 
мана-германскія мовы патрэбна з 


ж 
У Гомелі 


Украіни» змешчана распараджэнне за ЛМ 119-1І Міністэрства ас- 
веты Украіны «Про вивчення мов та літератур уў навчальних 
закладах Украіни» за подпісам першага намесніка міністра асветы 
Украіны А. Г. Погрібнага. Лічу, што ён павінен зацікавіць і 
грамадскасць на маёй Бацькаўшчыне -- Беларусі. Чаму? Ды мена- 
віта таму, што да развалу савецкай імперыі сітуацыі з вывучэннем 
моў і літаратур як на Украіне, так і ў Беларусі абсалютна нічым не 
адрозніваліся. Але калі ў Беларусі мала што змянілася і зараз, то 
на Украіне мяняецца ў гэтай справе сітуацыя, на мой погляд, 
да лепшага. І як пацвярджэнне маіх слоў - прыгаданае распара- 


джэнне за нумарам 119-М1І... 


Г. ІІ класаў. а славянскія -- з [У-У 
класаў. А таксама: у расійскіх, 
польскіх. венгерскіх І румынскіх 
школах Украіны пачынаць вывучаць 
дзяржаўную, украінскую, мову неаб- 
ходна з І класа. 

У распараджэнні гаворыцца пра 
вольны выбар грамадзянамі і вучэбны- 
мі ўстановамі замежных моў для іх 
вывучэння: «Міністерство Украіни 
вважае, іцо існуючий у колиішньому 
СРСР принцип загальнообов'язкового 
вивчення російськоі 5 мови мусить 
поступитися принципу вільного вибо- 
ВУ». 

Так што зараз пасля прыняцця гэ- 
тага закона ні аб якім «двухмоўі» 
на Украіне не можа быць і размовы! 
У сітуацыі з дзяржаўнай беларускай 
мовай, якая склалася на Беларусі, 
на мой погляд. трэба як мага хутчэй 
пераняць вопыт украінцаў. якія, спа- 
дзяюся, астудзяць «гарачыя» галовы. 
патрабуючыя статуса замежнай (ра- 
сійскай) мове як другой дзяржаўнай 
мовы суверэннай дзяржавы. Усё па- 


хо х 
створана кан- 


нізацый Гомеля, якая была 


стаўлена на сваё месца: расійская 
мова сёння на Украіне будзе мець 
такія ж правы, як і іншыя су- 
седнія мовы: беларуская, польская, 
румынская, славацкая, чэшская, ні 
больш ні менш. І гэта, я лічу, цалкам 
справядліва. 

Дарэчы, у Кіеўскім дзяржунівер- 
сітэце імя Тараса Шаўчэнкі вядзецца 
падрыхтоўка выкладчыкаў беларускай 
мовы на аддзяленні ўкраінскай філа- 
логіі. Так што ў сувязі з новай моў- 
най палітыкай для навучальных уста- 
ноў вельмі хутка ў многіх школах 
нашай дзяржавы замест расійскай 
мовы ў школьных класах загучыць 
мова Янкі Купалы. У 1-ай школе 
Ізяслава, дзе я працую выкладчыкам 
расійскай і польскай моў, мова Купа- 
лы гучыць ужо на працягу дзесяці 
год у гуртку «Мова нашых пабраці- 
маў». І вось ён, гэты гістарычны мо- 
мант: з гуртка яна можа і павінна 
перайсці ў клас. А каб гэта адбы- 
лося, патрэбны падручнікі беларус- 
кай мовы. Без іх ніводзін дырэктар 


о ж ж 


сультацыйная Рада дэмакра- 


прысвечана ўгодкам чарно- 


на пачатак вывучэння беларускай мо- 
вы як вучэбнага прадмета ў курсе 
«замежная (славянская) мова». Спа- 
дзяюся, што ў Беларусі знойдуцца лю- 
дзі, якія падбаюць пра тое, каб і на 
Украіне ў пікольных класах пачалося 
вывучэнне беларускай мовы. 

Пасля выхаду распараджэння я 
правёў сярод вучняў школы анкету 
з адным толькі пытаннем: «Якую 
мову (расійскую, беларускую, поль- 
скую) ты хацеў бы вывучаць у новым, 
1993/94 навучальным годзе?» Былі 
апытаны 51 вучань двух У і 59 
вучні ІУ кдасаў. Вось вынікі: сённяш- 
нія пяцікласнікі ў УІ класе хацелі б 
вывучаць: расійскую -- 4, беларус- 
кую -- 16, польскую -- 91. Вучні 
ІУ класаў расійскую мову вывучаць у 
У класе не хочуць увогуле (яна і без 
вывучэння зразумелая для ўкраін- 
цаў!), беларускую мову хацелі б 
вывучаць 27, а 23 вучні - польскую. 

І на заканчэнне: калі хто з чытачоў 
газеты ці нейкая ўплывовая аргані- 
зацыя можа дапамагчы падручнікамі 
беларускай мовы для пачатковых кла- 
саў, букварамі, падручнікамі мовы для 
У- ІХ класаў, просьба пасылкі з 
падручнікамі накіроўваць на адрас 
аўтара гэтага артыкула: УКРАІНА, 
Хмельницька область. 281200, місто 
ІЗЯСЛАВ, вулиця Незалежногті, 
21, кв. 2. Кацчык Пятрусь Міхайлавіч. 

Давайце ж паспрыяем таму, каб 
беларуская мова на ўсю моц загучала 
і ў суседзяў. 


Пятрусь КАПЧЫК, 


Украіна. філолаг. 


напоўніць «скарбонку» БКТ 


тТЫЧНЫХх 


У Беларускім Грамадскім 
Цэнтры: ў Саўт-Рыверы 
(ЗША) прайшла дваццатая 
па ліку выстава твораў мас- 
такоў і ўмельцаў са Злуча- 
ных Штатаў, Канады, а так- 
сама Беларусі. 


Генусь ПУШЧАНСКІ. 

арганізацый 
мадскае дзеянне», куды ўвай- 
шлі аддзяленні БНФ, АДПБ, 
Сялянскай 
БХДЗ, 


«Гра- 


НДПБ, 
«Талака» іншыя. 
Прыняты шэраг сумесных за- 


яў і дакументаў. 


быльскай катастрофы. Пры 
супастаўленні колькасці за- 
хворванняў шчытападобнай 
залозы ў Брэсцкай, Гомель- 
скай, Магілёўскай абласцях 
выявілася, што Гомельская-- 
лідэр ў гэтым жахлівым спа- 
борніцтве. 


23 красавіка адбылася кан- 
ферэнцыя грамадскіх аргана- 


Зміцер САСНОЎСКІ. 


Яшчэ ў 1991 г. у Калінін- 
градзе было зарэгістравана 
Беларускае культурнае 
таварыства «Каралявец». 
Таварыства актыўна прапа- 
гандуе беларускую ідэю ся- 
род тутэйшых сваіх суайчын- 
нікаў. Але ў таварыстве 
грошай на рахунку мала. Гэ- 
та разумеюць актывісты ар- 
ганізацыі. Таму, каб 








«Каралявец», у Калінінгра- 
дзе каля чыгуначнага вакза- 
ла пачала працаваць белару- 
ская крама. Тут у шы- 
рокім асартыменце выра- 
бы беларускіх умельцаў з 
саломкі, керамікі, дрэва. 
Ёсць і беларускія кнігі, газе- 
ты, якія таварыства рэгуляр- 
на атрымлівае з Беларусі. 
Генусь ПУШЧАНСКІ. 


НАША СЛОВА, ЗІ, 1393 г. 


Кніжны рынак -- люстэрка грамадства 


Заканчэнне. 
Пачатак на с. 1. 


ліграфісты надзённыя пат- 
рабаванні часу? Каб адказаць 
на пытанне, спынімся ля 
некалькіх стэндаў. 

Экспазіцыю адкрывала 
старэйшае беларускае выда- 
вецтва «Мастацкая літарату- 
ра». На стэндах -- новыя 
кніжкі вядомых беларускіх 
пісьменнікаў і паэтаў, фак- 
сімільныя перавыданні кла- 
січных твораў («Спадчына» 
Я. Купалы, «Гісторыя бела- 
рускае літаратуры» М. Га- 
рэцкага, «Пад сінім небам» 
Н. Арсенневай і інш.). Асоб- 
ная вітрына прысвячалася 
кнігам-малюткам. Зда шклом 
-- «Мае песні» М. Багдано- 
віча, «Абеліск» В. Быкава, 
«Пробліскі» Я. Брыля, «Свя- 
тлынь» Н. Гілевіча, іншыя 
мініяцюры. Па назвах абса- 
лютную большасць кніг «Ма- 
стацкай літаратуры» мінула- 
га года складалі выданні на 
роднай мове. Што да кніжных 
накладаў, то лічбы тут, на 
жаль, сціплыя. Асабліва гэта 
датычыць паэзіі, драматур- 
гіі, літаратуразнаўства. Шка- 
да таксама, што зусім мала 
было выпушчана твораў ма- 
ладых аўтараў. Так, папуляр- 
ная серыя «Першая кніга 
празаіка» прадстаўлена 
ўсяго некалькімі назвамі. А 
іх паліграфічнае выкананне 
і мастацкае афармленне жа- 
дае, мякка кажучы, чакаць 
куды лепшага. Выдавецкая 
экспазіцыя завяршаецца эк- 
слібрысамі беларускіх маста- 
коў, якія плённа супрацоўні- 
чалі з «Мастацкай літарату- 
рай» (А. Кашкурэвіч, Я. Ці- 
хановіч, У. Савіч, браты Ба- 
салыгі і інш.). 

У аўтара гэтых радкоў 
асаблівую цікавасць выклі- 
калі экспанаты выдавецтваў 


амаль нічым не парадавала. 
Выключэнні - «Буквар» 
А Клышкі (шостае выданне), 
які выхоўвае ў дзятвы патры- 
ятычныя пачуцці, змалку бу- 
дзіць святую любоў да Баць- 
каўшчыны, і «Грані слова» 
В. П. Краснея (факульта- 
тыўны дапаможнік па лексі- 
цы роднай мовы для дзеся- 
тых класаў). Праўда, стэн- 
ды выдавецтва былі застаў- 
гны беларускамоўнымі пад- 
ручнікамі па розных школь- 
ных прадметах. Але ж амаль 
уге яны -- перакладныя з 
расійскіх адпаведнікаў, там 
зусім няма ні звыклых бела- 
рускіх рэалій, ні самога бела- 
рускага духу. 

На карысць нацыянальнага 
Адраджэння лепш папрацава- 
ла летась «Вышэйшая шко- 
ла». Выдавецтва, у прыват- 
насці, выпусціла «Беларуска- 
гольскі размоўнік» А. Елыш- 
кі (22 тысячы паасобнікаў), 
грактыкум для абітурыентаў 
«Беларуская мова», «Крат- 
ий русско-белорусский сло- 
варь экономических терми- 
ков» і шэсць беларускіх 
мовазнаўчых і літаратура- 
знаўчых дапаможнікаў для 
студэнтаў ВНУ. Але ж зас- 
мучае, што ў мінулым годзе 
сярод 114 назваў кніг «Вы- 
шэйшай школы» толькі 18 
выдадзены па-беларуску. 

Чарговыя стэнды -- Эк- 
спазіцыя  кніжна-часопісна- 
за і газетнага выдавецтва 
«Полымя», поспехі якога 
У пашырэнні беларускасці 
найбольш відавочныя.  Да- 
статкова сказаць, што края- 
знаўчая літаратура, выпуск 
якой апошнім часам паста- 
янна нарошчвае «Полымя», 
на вачах знікае ў нашых 
кнігарнях з паліц, карыста- 
ючыся трывалым і ўстойлі- 
вым попытам. Не задаваль- 
няюць толькі надта малыя 
наклады кніг, якіх з нецяр- 


ўсіх выпадках мелі статус 
дзяржаўнага заказу. Пакуль 
што тут не ўсё ў парадку. 
Так, напрыклад, невялікая, 
прысвечаная нашаму спрад- 
вечнаму дзяржаўнаму гербу 


кніжка вядомага 
А. Цітова 
«Пагоня» 
накладам усяго 5800 паасоб- 
нікаў. Яе не змаглі купіць 
нават шчырыя рупліўцы на- 


гісторыка 
«Наш сімвал -- 
была выпушчана 


цыянальнага Адраджэння. 

У экспазіцыі выдавецтва 
для дзяцей і моладзі «Юнац- 
тва» прыцягваюць увагу но- 
выя кнігі: Н. Гілевіча «Мой 
белы дзень» (вершы пра 
фальклор і мову нашай Баць- 
каўшчыны), кніга старэйша- 
га беларускага пісьменніка 
У. Юрэвіча «Слова жывое, 
роднае, гаворкае», папуляр- 
ны штогоднік дзіцячай літа- 
ратуры «Ветразь». Серыю 
«Школьная бібліятэка» па- 


стаматыя па літаратуры на- 
родаў свету» (укладальнік 
Л. Баршчэўскі), дапаможнік 
для настаўнікаў пачатковых 
класаў Н. А. Сторажавай 
«Мова мая і твая», казкі 





«Зачараваная хатка» (перак- 
лад з французскай З. Нола- 
са). Ініцыятыва цэнтра, бяс- 
спрэчна, вартая ўхвалы. Але 
яна патрабуе тэрміновай ма- 
тэрыяльнай дзяржаўнай пад- 
трымкі. Каб такая падтрымка 
была, то свае кнігі цэнтр 
змог бы выдаваць у цвёр- 
дай, а не папяровай вок- 
ладцы, і новыя кнігі паслу- 
жылі б дзецям, настаўнікам 
значна даўжэй. 

Два словы аб экспазіцыі 
недзяржаўных выдавецтваў 
(іх у рэспубліцы ,; каля 
дваццаці), чые кнігі, дарэчы, 
летась па назвах і накладах 
склалі больш за палавіну 
ўсёй кніжнай прадукцыі-- 


Залішне, мабыць, казаць. 
што ў экспазіцыі «Эрыдана», 
«Белфакса», «Крока ўпе- 
рад», «Старога свету...» і 
інш. беларускіх выданняў не 
знойдзеш. Тут цвік прагра- 
мы -- эратычны раман Э. Ар- 
сана «Эммануэль», амеры- 
канскі супербестселер «Лю- 
бовь при свидетелях», роз- 
ныя баевікі, дэтэктывы, вы- 
пушчаныя ў свет масавым 
накладам. Вышэйшым орга- 
нам улады даўно варта сур'- 
ёзна надумаць над тым, шт" 
падобныя кніжкі,- а яны 
паступова запаланяюць нкні- 
гарні рэспублікі,-  непаз- 
бежна акажуць разбураль- 
ны ўплыў на духоўнасць гра- 
мадзян Рэспублікі Беларусь. 
Толькі зрэдку на гэтых стэн- 
дах трапляюцца сапраўды 
добрыя, з густам выдадзе- 
ныя, у асноўным пераклад- 
ныя рускамоўныя кніжкі. 
Але ж яны рэалізуюцца па 
цэнах, якія часта не па кішэ- 
ні шырокаму чытачу. 

Агульнае ўражанне ад 
«Беларускай кнігі-92» неад- 
назначнае. З аднаго боку, не-” 
льга не вітаць знікнення 
ўрэшце зусім учарашняй 
магутнай плыні так званаіі 
грамадска-палітычнай  лі- 
таратуры, да краю насыча- 
най абрыдлай усім камуні- 
стычнай дагматыкай. Значна 
больш выдадзена кніг, якія 
сапраўды патрэбны людзям. 
Але разам з тым насцярож- 
вае, што і дзяржаўныя і 
(у яшчэ большай ступені) 
недзяржаўныя выдавецтвы 
аддаюць перавагу выданням, 
дзе прапагандуецца жорст- 
касць, эротыка, пошласць. 
Па-ранейшаму вельмі мала 
выпускаецца кніжак на род- 
най мове (у 1992 годзе іх 
выйшла ўсяго 550 -- толькі 
23,3 працэнта па назвах ад 
агульнай колькасці ўсёй 
кніжнай прадукцыі Белару- 








«Народная асвета» і «Вы- пеннем чакае чытач. Тут поўнілі творы У. Караткеві- 1254 назва накладам у 36 сі). Наклады беларускіх вы- 
шэйшая школа», бо ад выні- цвёрдую пазіцыю павінна ча, В. Быкава, І. Навуменкі, мільёнаў 513 тысяч паасоб- данняў абмежаваныя. І гэта, 
каў працы іх у значнай сту- “аняць Міністэрства інфар- іншых аўтараў. нікаў (для параўнання: падкрэслім, датычыць нні- 
пені цяпер залежыць выра- мацыі Рэспублікі Беларусь, Нельга было абмінуць на усімі выдавецтвамі Беларусі жак на дзяржаўнай мове 
шэнне праблемы стварэння хаб у выніку займальныя і выставе першыя самастой- ў 1992 годзе выпушчана рэспублікі! Але што зробіш, 
на Беларусі нацыянальнай  даходлівыя кніжкі гісторыка- ныя выданні Беларускага 2364 кнігі і брашуры агуль кніжны рынак -- люстэрка 
сярэдняй і вышэйшай шко- патрыятычнай і культурна- гуманітарнага культурна- ным накладам 71 мільён грамадства. 

лы. «Народная асвета» нас асветніцкай тэматыкі ва адукацыйнага цэнтра: «Хрэ- 940 тысяч). Мар'ян ВІЖ. 





«РОДЗІЧЫ»  -- газета піцерскіх беларусаў 


Беларускае замежжа 


Як вядома, пасля трох падзелаў Рэчы 
Паспалітай (1772, 1793, 1795 гг.) Беларусь 
апынулася ў складзе магутнай суседняй 
дзяржавы -- Расійскай імперыі. Менаві- 
та з гэтага перыяду ў сталіцы Расіі -- 
Санкт-Пецярбургу -- зверху пачалі 
вырашацца найгалоўнейшыя пытанні жыц- 
ця нашай Бацькаўшчыны, бо якраз адсюль 
ажыццяўлялася кіраванне ўсім беларускім 
краем (Віленская, Віцебская, Гродзенская, 
Мінская і Магілёўская губерні). Нічога 
дзіўнага, што ў такіх умовах беларусы па 
розных прычынах (вырашэнне гаспалар- 
чых, маёмасных, судовых, службовых 
спраў і г.д.) сталі часта наведваць Пе- 
цярбург. Прыток беларусаў у сталіцу на 
часовае ці сталае жыхарства прыкметна 
павялічыўся з 30-х гадоў мінулага стагод- 
дзя, калі пасля задушэння царызмам 
паўстання ў нашым краі была ліквідавана 
адзіная вышэйшая навучальная ўстанова 
--- Віленскі універсітэт. У Пецярбургу 
такім чынам паступова стварылася паста- 
янная, даволі шматлікая і ўстойлівая 
прысутнасць беларусаў. Яна папаўнялася 
і папаўнялася нашымі суайчыннікамі, 
прага да ведаў якіх тады з'яўлялася агуль- 
навядомай. Успомнім, што ў Пецярбуэгу, 
напрыклад, вучыліся нацыянальны герой 
Беларусі Канстанцін Каліноўскі, нарада- 
волец Ігнат Грынявіцкі (1 сакавіка 1881 г. 
бомбай забіў у сталіцы імператара Аляк- 
сандра І), Францішак Багушэвіч, Алаіза 
Пашкевіч (Цётка), Янка Купала. Пецяр- 
бург аказаўся звязаным з лёсам многіх 
іншых знакамітых беларусаў. 

З тых далёкіх часоў да дзён сённяшніх 
у Пецярбургу трывала існуе шматлікая 


калонія нашых землякоў. Больш таго, 
зараз, відаць, яна колькасна з'яўляецца 
самай вялікай у межах былога СССР, 
бо налічвае за 80 тысяч чалавек (для 
параўнання: у Маскве -- да 70 тысяч). 
Вядома, піцерскія беларусы не пазбеглі 
жорнаў так званага савецкага інтэрнацы- 
яналістычнага выхавання, у выніку чаго 
яны канчаткова абруселі. Але там зараз 
засталося таксама нямала людзей, якія 
не парываюць сувязей з Бацькаўшчынай, 
якія цудоўна ўсведамляюць, што яны 
перш за ўсё -- беларусы. Нас, нату- 
ральна, вельмі цікавіць жыццё беларус- 
кай дыяспары Санкт-Пецярбурга. Дапа- 
можа ў гэтым «Родзічы» -- «незалежная,-- 
як сказана на першай паласе,- газета 
піцерскіх беларусаў». На жаль, мы маем 
толькі першы за сёлетні год (дзесяты з 
дня заснавання) нумар названай газеты, 
кароткі агляд асноўных матэрыялаў 
якой прапануецца. Тым не менш, спадзя- 
ёмся, што пэўнае ўражанне аб жыцці 
піцерскіх беларусаў нашы чытачы ўсё ж 
атрымаюць. 

Адзначым, што газета выпускаецца 
камп'ютэрным спосабам на іі старонках 
(кожная прыкладна адпавядае стандарт- 
наму машынапіснаму аркушу), наклад да- 
волі абмежаваны. Знешне газета нагадвае 
звычайнае бляклае ратапрынтнае выданне. 
Але ж не варта забываць, што галоўнае 
ў любой газеце -- змест. 

Нумар адкрывае В. Грыцкевіч, засна- 
вальнік беларускай суполкі Санкт-Пецяр- 
бурга, гісторык, дацэнт Санкт-пецярбург- 
скага інстытута культуры, які, да слова, 
нядаўна адсвяткаваў свой 60-гадовы юбі- 


лей. Спадар Грыцкевіч, у прыватнасці, 
падкрэсліў: «Наша суполка збірае людзей 
розных прафесій і палітычных поглядаў, 
рознага ўзросту і паходжання... Усіх 
нас яднае адчуванне прыналежнасці да 
нацыі з трывалай гістарычнай традыцыяй 
не толькі на Беларусі, але і ў тым горадзе, 
дзе мы зараз жывём. Бо Пецярбург- 
гэта здавён горад людзей», якія мелі 
паходжанне з Беларусі, пачынаючы з 
Кацярыны І і Меншыкава, потым да Ка- 
ліноўскага і братоў Луцкевічаў, Ластоў- 
скага і Эпімаха-Шыпілы... Збіраемся мы 
сваім гуртам рэгулярна, наладжваем чы- 
танні па асноўных момантах гісторыі 
Беларусі», 

Далей слова бярэ Мікола Мікалаеў, 
загадчык аддзела Расійскай нацыянальнай 
бібліятэкі (былая Публічная бібліятэка 
імя М. Я. Салтыкова-Шчадрына). Ён 
акцэнтаваў увагу на тым, што пасля распа- 
ду СССР становішча піцерскіх беларусаў 
істотна ўскладнілася, бо яны аказаліся 
адрэзанымі ад Бацькаўшчыны новымі 
дзяржаўнымі межамі. З улікам гэтага «мы 
хочам мець нармальныя консульскія ад- 
носіны (з Рэспублікай Беларусь.-- М.В.), 
хочам мець не эпізадычны, а добра пра- 
думаны культурны абмен». Але тут,- 
прызнаў аўтар артыкула,-- усё будзе за- 
лежаць ад беларускага ўрада. 

На чацвёртай старонцы газеты Ана- 
толь Разумаў, які ў леташнім снежні 
прысутнічаў у Менску на І Сходзе бела- 
русаў блізкага замежжа, з горыччу 
канстатуе, што ў сучасных варунках ён 
не асмельваецца назваць беларускую мову 
народнай, бо «на вуліцах Менска яе па- 


куль не чуваць». 

Зміцер Саўчанка, супрацоўнік інфар- 
мацыйнага аддзела мэрыі Санкт-Пецяр- 
бурга, адзначыў, што нацыянальна-куль- 
турныя таварыствы беларусаў ва ўсіх 
краінах блізкага замежжа зараз, як ніко- 
лі, маюць патрэбу ў шматгаліновай да- 
памозе, усебаковай падтрымцы сваёй 
Бацькаўшчыны (выдзяленне навінак бела- 
рускай навуковай і мастацкай літаратуры, 
падручнікаў для беларускамоўных школ 
за мяжой, ажыццяўленне праграм стажы- 
роўкі і навучання ў рэспубліцы беларусаў 
дыяспары і г.д.). 

Нумар заканчваецца аналітычным ма- 
тэрыялам піцерскага літаратара А. Кірве- 
ля, дзе падсумаваны вынікі І Сходу бела- 
русаў блізкага замежжа. Аўтар, у прыват- 
насці, піша: самае моцнае ўражанне, якое 
засталося ў многіх удзельнікаў пасля гэ- 
тай падзеі,- «адчуванне таго, што мы 
(замежныя беларусы.-- М.В.) -- не ліш- 
нія, што Бацькаўшчына мае ў нас пат- 
рэбу. І пакуль Беларусь... ўсё-такі не да- 
сягнула яшчэ на міжнароднай арэне су- 
светнага ўзроўню... мы якраз і з'яўляемся 
тымі масточкамі, якія звязваюць Беларусь 
з усім светам». 

Як бачым, «Родзічы» -- змястоўнае і 
цікавае выданне нашых землякоў, што жы- 
вуць у Пецярбургу. Знаёмства нават з 
адным толькі нумарам гэтай газеты падма- 
цоўвае прызнанне В. Грыцкевіча, зробле- 
нае нядаўна на старонках «ЛіМа»: «У 
Пецярбургу склалася разумнае асяроддзе 
беларусаў, якое пры належных абставі- 
нах здолее актыўна дзейнічаць». М.В 

Сёлета на ўгодкі 
БНР -- выток і пачатак 
незалежнасці Беларусі -- мы 
ўшаноўваем памяць белару- 
саў, лёсам якіх стала 
справа адраджэння бацькаў- 
шчыны. Адным з верных сы- 
ноў Беларусі, нястомным зма- 
гаром за яе шчасце і волю 
быў Вінцэнт Жук-Грышке- 
віч. Ён нарадзіўся ў 1903 г. 
у мястэчку Будслаў былога 
Вілейскага павета у сям'і 
малазямельнага хлебароба. 
Чатырнаццацігадовым  пад- 
леткам Вінцук Грышкевіч 
(гэта яго сапраўднае про- 
звішча) быў сведкам разгону 
бальшавіцкімі салдатамі 
Першага Усебеларускага На- 
нгрэса. У 1918 г. ён пасту- 
пае ў чацвёрты клас Будслаў- 
скай беларускай гімназіі. 
У 1920 г. польскія акупан- 


Верны сын 





беларусаў, выхоўваў іх нацы- 
янальна свядомымі людзьмі. 
Ён браў самы чынны ўдзел 
у стварэнні ў 1946 г. Згур- 
тавання беларусаў Вялікай 
Брытаніі (ЗБВБ), быў пер- 
шым яго старшынёй. Пера- 
ехаўшы ў Канаду, В. 7Кук- 
Грышкевіч прыкладае шмат 
намаганняў, каб арганізаваць 
у 1948 г. Згуртаванне белару- 
саў Канады (ЗБК). Абодва 
гэтыя аб'яднанні ядналі бела- 
русаў-эмігрантаў на чужыне, 
падтрымлівалі іх маральна 
і матэрыяльна. Пры згурта- 
ваннях былі створаны на сяб- 
роўскія складкі касы сама- 
помачы, якія дапамаглі мно- 
гім беларусам атрымаць аду- 
кацыю, набыць маёмасць. У 
гэты ж час В. Жук-Грышкевіч 
пры універсітэце ў Таронта 
(Канада) абараніў паўторна 


Рагнеда АЛЯХНОВІЧ 





беларускага народа 





ты зачынілі Будслаўскую гім- 
назію. В. Грышкевіч вучыц- 
ца далей у Віленскай бела- 
рускай гімназіі. Тут працава- 
лі выкладчыкамі выдатныя 
дзеячы беларускага  адра- 
джэння Антон Луцкевіч, Ма- 
ксім Гарэцкі, 
Станкевіч. З 1923 па 1926 г. 
В. Грышкевіч -- студэнт 
факультэта філасофіі Кар- 
лавага універсітэта ў 
Чэшскай Празе. Разам з Ігна- 
там Дварчанінам, Уладзімі- 
рам 7Кылкам, Тамашом Гры- 
бам ён прымае актыўны ўдзел 
у жыцці беларускага студэн- 
цкага зямляцтва. Скончыўшы 
Карлаў універсітэт з вучонай 
ступенню доктара філасофіі, 
В. Грышкевіч вяртаецца ў 
Вільню і працуе выкладчы- 
кам гісторыі ў Віленскай бе- 
ларускай гімназіі. 

1 верасня 1939 г. гітлераў- 
скія войскі перайшлі граніцу 
Польшчы, пачалася Другая 
сусветная вайна. У «вызвале- 
най» Чырвонай Арміяй Віль- 
ні сярод беларускай інтэлі- 
генцыі пракацілася хваля па- 
вальных арыштаў. Быў ары- 
штаваны і В. Грышкевіч. 
Абвінавачанне органаў 
НКУС было стандартным: 
«Прыналежнасць да нацыя- 
нал-дэмакратыі». В. Грышке- 
віч быў засуджаны на 8 га- 
доў зняволення, якое адбываў 
у Печлагу (Комі АССР). 
У 1941 г., калі вайна  запа- 
лала на тэрыторыі СССР, 
Сталін «даруе» амністыю 
зняволеным грамадзянам бы- 
лой Рэчы Паспалітай, раз- 
лічваючы на іх удзел у зма- 
ганні з нямецкімі акупанта- 
мі. Пры ўдзеле эміграцый- 
нага ўрада Польшчы, які зна- 
ходзіўся ў Англіі, фарміру- 
ецца армія Андэрса. У 1942 г. 
вызваляецца з ГУЛАГа і 
праз некаторы час уступае ў 
шэрагі гэтага войска і 
В. Жук-Грышкевіч. Андэрс 
вывеў свае вайсковыя фар- 
міраванні з СССР. Іран, 
Грак, Палесціна, Егіпет, Іта- 
лія -- такі шлях прайшоў 
Другі польскі корпус (а бы- 
ло ў ім звыш дванаццаці 
тысяч беларусаў) да сусветна 
вядомай перамогі над фашы- 
стамі пад Монтэ-Касіна ў маі 
1944 г. Пасля заканчэння 
Другой сусветнай вайны кор- 
пус Андэрса быў выведзены ў 
Англію і праз некаторы час 
расфарміраваны. 

Вінцэнт Жук-Грышкевіч не 
толькі ўдзельнічаў у баях з 
фашыстамі. Ён выкладаў гі- 
сторыю ў гімназіі, якая была 
арганізавана для вайскоўцаў 
Другога польскага корпуса, 
прыглядаўся да навучэнцаў- 


ксёндз Адам: 


(бо ў органах НКУС згі- 
нулі ўсе яго дакументы) 
доктарскую дысертацыю і ат- 
рымаў вучоную ступень док- 
тара філасофіі. Ён быў пер- 
шым кіраўніком беларускай 
секцыі радыё «Свабода», рэ- 
дактарам і актыўным аўта- 
рам газет «Бацькаўшчына» 
і «Беларус», старшынёй Ка- 
ардынацыйнага камітэта бе- 
ларусаў Канады, нарэшце, у 
1970- 1982 гг.-- старшынёй 
Рады БНР. 

Памёр Вінцэнт Яук-Гры- 
шкевіч у 1989 г. у Канадзе, 
пахаваны на беларускім мо- 
гільніку ў  Іст-Браўнсвіку 
(ЗША). Наталля Арсеннева, 
якая разам з В. Жук-Грыш- 
кевічам вучылася ў Віленскай 
беларускай гімназіі і доўгія 
гады сябравала з ім і яго 
жонкай Раісай, прысвяціла 
яго памяці верш «Малачай». 
Вось некалькі радкоў з гэта- 
га верша: 

Мой сябра дарагі! 
Нялёгкімі гадамі 
нам давялося жыць, 
відаць, наш Кон такі. 
Ды мы брылі. Ступой 
ішоў і Кон за намі, 
аж запыніў Цябе кіўком рукі. 
Стаю адна... 
Мігціць пад гаем снег 
счарнелы, 
Журчыць у раўчуку ручай... 
Ну, што ж, бывай! 
Ужо мо й там, дзе Ты, 
тчэ парасткі нясмела 
прадвеснік весніх дзён - 
зялёны малачай! 


Вінцэнт Жук-Грышкевіч 
быў таленавітым публіцы- 
стам, удумлівым даследчы- 


кам беларускай гісторыі і лі- 
таратуры. Яго пяру належаць 
працы па гісторыі Вялікага 


княства Літоўскага і Рэчы 
Паспалітай, даследаванне 
палітычнага і эканамічнага 


становішча беларускай эмі- 
грацыі ў БНанадзе, артыкулы 
пра Вінцэнта Дуніна-Марцін- 
кевіча, Ядвігіна Ш., Уладзі- 
міра Жылку і інш. Яго кніж- 
ка «25-га Сакавіка» выда- 
дзена ў 1978 г. у Таронта. 
Аўтар прысвяціў гэты збор- 
нічак 60-м угодкам Пер- 
шага Беларускага Кангрэса 
і БНР. На пачатку тут зме- 
шчаны пяць апавяданняў 
(аўтар называе іх «абразкі- 
ўспаміны») пра беларускае 
Адраджэнне пасля кастрыч- 
ніцкага перавароту. 

Першае апавяданне пры- 
свечана снежаньскім падзеям 
1917 г. у Менску. Чатырнац- 
цацігадовы Вінцук Грышке- 
віч працаваў у той час пі- 
сарчуком ва Усерасійскім 
земскім саюзе. Ён надзвычай 
востра ўспрымаў тагачасныя 





палітычныя падзеі, таму, ві- 
даць, так жыва, эмацыяналь- 
на ажно праз 60 год пра гэ- 
га распавядае: «Горад гэты, 
перапоўнены войскам, быў 
надзвычай рухлівы. Але ў па- 
ветры чулася яшчэ нешта аса- 
блівае, нейкае незвычайнае 
ажыўленне: усюды гучэлі 
словы: «Беларускі нацыя- 
нальны з'езд», «Усебелару- 
скі 5 ВКангрэс». Паўтарала 
гэтыя словы і расейская і 
беларуская менская прэса і 
разнаякая цывільная ды вай- 
сковая публіка». 

Дапытліваму, цікаўнаму 
падлетку ўжо не была абыя- 
кавай беларуская ідэя, «стра- 
шэнна хацелася ведаць, што 
такое гэты «Беларускі Нан- 
грэс» і дзе ён адбываецца». 
Г вось пасля працы, разам з 
хлапчуком-аднагодкам, які 
таксама спачуваў беларускай 
справе, Вінцук спрабуе пе- 
рабрацца праз натоўп цікаў- 
ных да будынка тэатра, дзе 
праходзіў Нангрэс, аднак да- 
рэмна: «Тым часам на скве- 
рыку з'явілася шмат войска. 
Жаўнеры ў баявым строі са 
стрэльбамі хлынулі ў таэтр. 
Адразу выбухла нейкая нер- 
вовая атмасфера. Прахожыя 
затрымліваліся каля войска, 
што заткнула ўсе дзверы тэ- 
атра, і адразу пачаўся тва- 
рыцца натоўп. Пры самым 
уваходзе ў тэатр стаяла не- 
калькі кулямётаў. Жаўнеры 
сталі адціскаць натоўп і за- 
гадвалі расхадзіцца. З тэат- 
ра пачуўся гоман і вострыя 
крыкі. Гуло там, як у вул- 
лі. Час ад часу чутны былі 
стрэлы. Публіка пачала па- 
нічна разбягацца і з нерво- 
вым цікавым позіркам за- 
трымлівалася воддаль». Толь- 
кі позна вечарам Вінцук да- 
ведаўся, што «Беларускі Кан- 
грэс разагналі бальшавікі за 
тое, што ён пастанавіў, каб 
Беларусь аддзялілася ад Ра- 
сеі, што акцыяй разгону кі- 
раваў камісар Крывашэін, 
што ў тэатры была вялікая 
бойка і што некаторых бе- 
ларусаў паарыштоўвалі». Аў- 
тар паказвае абурэнне гра- 
мадскасці проціпраўнымі дзе- 
яннямі бальшавікоў, яе спа- 
чуванне ўдзельнікам Кангрэ- 
са. А калі пазней з'явілася 
вестка, што Кангрэс усё ж 
сабраўся зноў у чыгуначным 
дэпо, пад аховай чыгунач- 
нікаў, якіх бальшавікі не 
пасмелі крануць, што закон- 
чыў сваю працу і перака- 
заў усе свае паўнамоцтвы 
аб лёсе Беларусі Радзе Кан- 
грэса, - чуліся словы пахва- 
лы і задавальнення: «Ай да 
белоруссы, вот так молодцы, 
не побоялись красных шты- 
ков Крывошэіна!..» 

Наступны абразок-успамін 
пераносіць нас у 1918 год, 
у Будслаўскую беларускую 
гімназію. Гімназія была за- 
снавана мясцовай інтэліген- 
цыяй на сродкі местачкоўцаў 
і жыхароў навакольных 
вёсак. Тут вучылася больш 
за 300 дзяцей і падлеткаў. 
Выкладчыкі былі шчырымі 
беларусамі і ў сваіх выха- 
ванцаў стараліся ўзгадаваць 
высокую маральнасць, нацы- 
янальную свядомасць, адда- 
насць бацькаўшчыне. Вестка 
пра ўтварэнне БНР была 
ўспрынята ў гімназіі з незвы- 
чайным энтузіязмам. В. Жук- 
Грышкевіч успамінае, «Адна- 
го дня, памятаю, наш дырэк- 
тар Васілевіч, узварушаны і 
вясёлы, хадзіў па ўсіх класах 
і дзяліўся з вучнямі гэтай 
радаснай навіной: «Рада Бе- 
ларускай Народнай Рэспуб- 
лікі абвесціла незалежнасць 
Беларусі, наш край будзе 
вольным і незалежным, як ка- 
лісь даўней. Будзе мець 
свой урад, сваё войска, сваіх 
ураднікаў, свой скарб і свае 
школы. 


Працяг будзе. 


шаша (Старыя беларускія гімназіі шша 


Рубрыку вядзе народны пісьменнік Беларусі 





Янка БРЫЛЬ 





Адгукніцеся, выхаванцы 
гімназій! 


Летась ад аднаго з чыта- 
чоў газеты мы атрымалі ліст, 
дзе, у прыватнасці, адзнача- 
лася: «Задума рэдакцыі 
«Нашага слова» падаць на 
старонках выдання матэрыя- 
лы пра беларускія гімназіі, 
якія існавалі ў 20--30-х 
гадах у Заходняй Беларусі, 
вартая ўхвалы. Не менш ці- 
кавым для чытачоў было б, 
напэўна, даведацца і пра 
лёс некаторых вучняў гімна- 
зій, які ў неспрыяльных 
для беларускасці ўмовах дру- 
гой Рэчы Паспалітай часта 
складваўся вельмі драматыч- 
на». 

Рэдакцыя палічыла думку 
чытача слушнай і працягвала 
друкаваць успаміны былых 
выхаванцаў старых белару- 
скіх гімназій. Праўда, гэ- 
тыя згадкі асвятлялі галоў- 
ным чынам падзеі, непасрэд- 
на звязаныя з вучобай у 
беларускіх гімназіях. Лёсы ж 
гадаванцаў гімназій, жыццё 
іх выпускнікоў у пасляваен- 
ны перыяд ва ўспамінах 
падаваліся пераважна толькі 
штрыхамі. Цяжка паверыць, 

што аўтары абсалютна нічо- 
га не ведаюць пра долю сваіх 
былых аднакашнікаў. Маг- 
чыма, тут пэўную ролю яшчэ 
адыгрывае звыклая асцярож- 
насць шчыра і адкрыта вы- 
казвацца ў друку наконт уся- 
го сапраўды беларускага, 
выпрацаваная за дзесяцігод- 
дзі камуністычнай дыктату- 
ры, калі праявы любога інша- 
думства жорстка караліся. 
Ды, дзякуй Богу, часы ўжо 
зараз не тыя, каб нечага не- 
дагаворваць... 


Але вернемся да допісу 


чытача, з якога пачынаўся 
артыкул. Пасля цытаванага 
фрагмента паведамлялася: 


«...падчас працы ў Смален- 
скім абласным архіве мне вы- 
пала натрапіць на ліст адной 
з вучаніц Радашкоўскай бела- 
рускай гімназіі, якая існава- 
ла ў 20-х гадах у гэтым го- 
радзе. Гэты ліст Якраз і пера- 
дае згаданы драматызм лё- 
саў». Далей прыводзіцца ко- 
пія наступнага дакумента 
(правапіс арыгінала мы заха- 
валі): 


ЗАЯВА 


Грамадзянка м(еста) Маладзечна 
Віленшчыны Далінская Альжбета 


Пасьля сканчэньня Радашкоўска-беларускай гімназіі пры 
немажліва цяжкіх матэрыяльных абставінах я 20/У 1926 году 
перайшла (нелегальна) беларуска-польскую мяжу і засталася 
ў свайго брата, які працуе лектарам у Заходняй пяхот- 
най школе Мясьнікова ў горадзе Смаленске. Сваёй мэтай 
(я) паставіла працягнуць сваё развіцьцё ў цэнтры Беларускай 
Савецкай культуры ў Менску, жадаючы ахвяраваць сябе пра- 
цэ на беларускай ніве. Смал(енскі) Г.П.У. дзеля пераходу 
мяжы, на фармальных асновах мне не дазваляе выехаць за 
межы Смаленска, а гэта можа працягнуцца якія паўгодкі, 
ды вось, каб не змарнаваць год, прашу прыняць мяне на бела- 


руска вучыцяльскія курсы. 


Альжбета ДАЛІНСКАЯ. 


Пры гэтым далучаю атэстат». 


(Дзяржархіў Смаленскай вобласці. Ф. 19, вол. 1, адз. зах. 4287, арк. 


14). 


Бачыце, колькі выпраба- 
ванняў выпала на долю былой 
выпускніцы  Радашкоўскай 
беларускай гімназіі А. Да- 


лінскай у краіне «где так 
вольно дышит человек». 
Шмат чаго могуць сёння 


расказаць пра сябе, пра сваіх 
адпакашнікаў навучэнцы 
старых беларускіх гімназій. 
Таму звяртаемся зноў: «Ад- 
гукніцеся, выхаванцы гімна- 
зій!» 


М. В. 





У бібліятэчку мясцовага 
краязнаўства 


У Паставах паступова фарміруецца своеасаблівы правін- 
цыйны выдавецкі цэнтр. Тут ужо выпушчаны два зборнікі 
твораў сяброў раённага літаратурнага аб'яднання. 

А нядаўна ўбачыў свет гістарычны нарыс Іосіфа Быхаўца 
«Лынтупы і іх наваколле». Кніга памерам больш за пяць дру- 
каваных аркушаў. На вокладцы пазначана, што гэта вы- 
данне Пастаўскага літаратурнага аб'яднання і Гаварыства бе- 
ларускай мовы імя Ф. Скарыны. 

Даследаванне Г. Быхаўца дапаўняе бібліятэчку краязнаў- 
чай літаратуры, прысвечанай невялікім беларускім населеным 
пунктам. І гэта, падкрэслім, у той час, калі ў сталічных 
менскіх выдавецтвах яшчэ не стала традыцыяй выпускаць 
асобныя кнігі пра нашы мястэчкі і вёскі. 

Іосіф Быхавец расказвае пра свае Лынтупы -- цудоўны 
куток нашай бацькаўшчыны -- з веданнем гістарычнага 
матэрыялу. Перад чытачом паступова ажывае сівая мінуў- 
шчына Лынтупаў з ваколіцамі. Адметна, што ўжо на самым 
пачатку кнігі аўтар наступнымі словамі вызначае сваю 
даследчыцкую, грамадзянскую пазіцыю: «Я... не навязваю ні- 
кому сваю асабістую думку, а пераказваю толькі гістарыч- 
ныя факты, а чытач сам павінен зрабіць вывад». 

Па-за ўвагай аўтара не засталіся і легенды, народныя 
паданні, прысвечаныя Лынтупам і наваколлю. Шкада толь- 
кі, што І. Быхавец часам няўважна ставіцца да стылістыкі 
мовы. Трэба было больш папрацаваць і рэдактару (Алесь Кас- 
цень). Наклад «Лынтупаў» і тысяча паасобнікаў. 


А. К. 


: ааашы-шшшшшыэшшшшшшшшшжшшшышы.шжжы.,о.,.ы.ыьытытшытатаашаааааааааяхх НАША СЛОВА, 721, 1993 г. 

Вучымса! : 
ФАНЕТЫЧНАЯ РАЗМІНКА 


1. Прачытайце словы, звярніце ўва- 
гу на выдзеленыя літары. 


Дзесяццю асяроддзе 
пяццю разводдзе 
укрыццё стагоддзе 
жыццё меддзю 

багацце моладдзю 


2. Прачытайце выразна верш П. 
Панчанкі, захоўваючы правілы вымііў- 
лення галосных, зычных ды іх сина- 
лучэнняў. 


бэрца і крыж 


Жыў доктар у нашай мясціне. 

Няма ўжо такіх дактароў: 
Паставіць ён банькі ці п'яўкі -- 

І заўтра ты жыў і здароў. 

Дарадчык, суддзя, павітуха, 

Мужыцкі сівы кастапраў, 
Ён ведаў душу кожнай хаты, 

Сакрэты ўсіх кветак і траў. 
Не быў прагавіты да срэбра 

І жыў беднавата дзівак. 
Дзе іншы урваў бы чырвонец, 

Ён браў сарамліва пятак. 
Бурчаў ён на гразь, забабоны, 

Ды вельмі тут не пакрычыш: 
Няўроды, пажары... А сохі 

Ламаюцца аб карчы. 
На п'яніц вясковых сварыўся, 

З галечай людской не мірыўгя, 
А там пастарэў, занядужаў, 

Ад працы бяссоннай змарыўся: 
Пастукала смерць да старога... 

А доктар, раней чым сканаць, 
Паспеў запаветнае слова 

Мужчынам старэйшым сказаць: 
«Ля вёскі мяне пахавайце, 

На горцы, дзе белы бярэзнік: 


Тлумачэнне новай тэмы: Скланенне ўласных назоўнікаў 


Імёны і .прозвішчы мужчынскага 
роду, што заканчваюцца на зычны, 
скланяюцца, як агульныя назоўнікі 
мужчынскага роду са значэннем асо- 
бы: 

Н. салдат Максім, кавал Міхась, 
яфрэйтар Садовіч 

Р. салдат-а Максім-а, кавал-я Мі- 
хас-я, яфрэйтар-а Садовіч-а 

Д. салдат-у Максім-у, кавал-ю Мі- 
хас-ю, яфрэйтар-у Садовіч-у 

В. салдат-а Максім-а, кавал-я Мі- 
хас-я, яфрэйтар-а Садовіч-а 

Т. салдат-ам Максім-ам, кавал-ём 


Міхас-ём, яфрэйтар-ам Садовіч-ам 
М. (пры) салдац-е Максім-е, ка- 


вал-ю Міхас-ю, яфрэйтар-у Садовіч-у 
Заўвага. 
Пры ўзнікненні цяжкасцей у нані- 
санні канчаткаў назоўнікаў неабходна 


Узбагачэнне слоўнікавага запасу і развіццё мовы 

Урок васемнаццаты 


Пастаўце мне крыж на магіле 
Высокі-высокі, жалезны...» 
Памёр без пакут ён, і людзі 
Маўкліва схіліліся ў горы. 
Прыйшла на хаўтуры ўся воласць, 
І плакалі бабы ўголас: 
«Бывай, наш вялікі заступнік, 
Ты быў. справядлівы і чэсны...» 
Сяло на магіле яго 
Паставіла крыж высачэзны. 
І дзіва! З вясны той журботнай 
Пажары у вёсцы звяліся, 
Хоць грукаў пярун і маланкі 
Ляцелі ў падвоблачнай высі. 
Пра цуд разышліся легенды, 
І мала хто знаў у народзе, 
Што крыж навальнічныя беды 
Ад стрэх саламяных адводзіў; 
Што мёртвае сэрца 
Людзей, як жывое, любіла, 
Агонь на сябе выклікала, 
Маланкі ў магілу лавіла. 


ПАЎТАРЭННЕ ВЫВУЧАНАГА 

1. Прачытайце прыказкі і прымаў- 
кі, звярніце ўвагу на выдзеленыя 
словы. Растлумачце напісанне слоў 
з д-дз, т-ц. 

Абы здароўе, а жыццё будзе. Няма 
лепшага багацця за здароўе. Здароўе 
за грошы не купіш. Чалавек не камень. 
Хваробу не трэба клікаць, сама прый- 
дзе. Хто не мае сілы, таму свет нямі- 
лы. Каму баліць, той і крычыць. 
Балючай раны не трэба дражніць. 
Застарэлую хваробу цяжка лячыць. 
Як не грэе, дух, то не нагрэе. і кажух. 
Баліць у грудзях- не быць у лю- 
дзях. Не ўсякі доктар, хто лечыць. 
Пе кожнаму: адно зелле. Што зашко- 
дзіла, тым і лячыся. Душа не птушка, 
праз акно не вылеціць. 

2. Прачытайце выразна 
перадайце іх змест сваімі 


вершы, 
словамі. 


звярнуцца да арфаграфічнага слоў- 
ніка: там пазначаюцца канчаткі родна- 
га і меснага склонаў. 

Аднак побач з канчаткам -е назоўні- 
ка з цвёрдай асновай можа ўжывацца 
ў месным склоне канчатак -у: пры 
Максіму, па Чэхаву. 

Назоўнікі мужчынскага і ніякага 
роду, якія з'яўляюцца геаграфічны- 
мі назвамі, скланяюцца, як агульныя 
назоўнікі такога ж роду з адпаведнай 
асновай: 

п. горад, Брэст, станок, Менск, 
прозвішч-а, Лышч 

Р. горад-а, Брэст-а, станк-а, Мен- 
ск-а, прозвішч-а, Лышч-а 

Д. горад-у, Брэст-у, станк-у, Мен- 
ск-у, прозвішч-у, Лышч-у 

В. горад, Брэст, станок, 
прозвішч-а, Лышч -а. 


Менск, 


ВАРЫЯНТ І 


С. ЗАКОННІКАЎ 
Пераліванне крыві 


(Урывак з паэмы «Чорная быль») 


На зялёнай клумбе -- мак чырвоны, 
А далей -- бетонная сцяна. 
Вось і ўвесь пейзаж, 


які штодзённа 
Ім відаць з бальнічнага акна. 


Хочуць зліцца з небам вачаняты, 
Носікі прыціснуты да шкла. 
Чорны смерч у белыя палаты 
Вынес іх з далёкага сяла. 
Адарваў ад матчынае ласкі, 
Ад любімых гульняў і сяброў. 
Дзеці, нібы скошаныя краскі, 
Вянуць, 
бо бяда -- бялее кроў. 


Працэдуры, 
як закон, 
без 
Быццам шмат было іх на вяку. 
Падстаўляе пацыент чарговы 
Тоненькую, 


лёгкую руку. 


слова, 


Ён маўчыць, хоць вусны пабялелі, 
Ён трывае лепей, чым стары. 

Мо таму слязой і накіпелі 

Вочы маладзенькае сястры. 


З вены кропельку знімае ватай 
І руку бінтуе, і тугу. 

Каб не ўчулі, шэпча вінавата: 

«Болей не магу я... не магу...» 


Т. горад-ам, Брэст-ам, станк-ом, 
Менск-ам, прозвішч-ам, Лышч-ам 

М. горадз-е, Брэсц-е, станк-у, Мен- 
ск-у, прозвішч-ы, Лышч-ы 

Прозвішчы, геаграфічныя і астрра- 
намічныя назвы на -оў(-аў), -еў(-ёў), 
“ын(-ін) скланяюцца, як агульныя 
назоўнікі з цвёрдай асновай. Асаблі- 
васці назіраюцца ў творным склоне: 
прозвішчы маюць канчатак -ым (Сма- 


лячкоў -- са Смалячков-ым, Лісі- 
цын - з Лісіцын-ым, Гаўрусёў -- 
з Гаўрусёв-ым), а геаграфічныя і аст- 
ранамічныя назвы -- -ам (Рагачоў -- 
пад Рагачов-ам, Магілёў -- пад Магі- 
лёв-ам, Старобін - пад Старо- 
бін-ам). 


Прозвішчы на -а(-я), калі яны яале- 
жаць асобе мужчынскага полу, скла- 
няюцца так: 





е ее осееоееаоесеееоосесососевео ое е а Ф9е 
еееавсосесесееоееесёсаве сес ее Ф 6 
Ф е е е е. е з“ 


е е е а е е е з е е е е ёе е е е е 


Вайскоўцам пра родную мову 





ВАРЫЯНТ ІІ А. ПЫСІН 


Барометр 


Вучоныя прадказваюць надвор'е, 
Прыбораў маюць шмат яны. 

я барометрам у іншай форме 
Зрабіўся ў час вайны. 


Метал ва мне -- варожых сіл асколкі, 
Якіх хірург не мог дастаць. 

Я ведаю: заныюць раны толькі, -- 
І трэба змен чакаць; 


Надвор'е зменіцца не сёння-заўтра, 
І будзе слота, дождж ліне. 

Сусед часамі з жартам і без жартаў 
Прагноз бярэ ў мяне. 


3. Прачытайце сказы і запомніце. 
Выкарыстайце іх у размове. 
“ Я адчуваю сябе (пачуваюся) блага. 
Мне нездаровіцца. 
“ Пад вечар я вельмі стамляюся. 
“ Другі дзень у мяне баліць галава 
(горла, вуха). 
ж Маё самаадчуванне залежыць ад 
надвор'я. 
“ Я захварэў (захварэла). Мне трэба 
да тэрапеўта. 
ж Мой сын страціў апетыт, скардзіцца 
на млосць. 
ж Мне трэба выклікаць да жонкі ўрача. 
“ Дзе можна патэлефанаваць, каб 
выклікаць хуткую дапамогу? 
ў Калі прыёмныя дні ў акуліста? 
Звярніцеся да дзяжурнага ўрача. 
Відаць, Вы застудзіліся. 
Якая ў Вас тэмпература? 
Давайце памераем крывяны ціск. 
Вы атрымалі накіраванне ў шпі- 
таль? 
“ Мне трэба паставіць на зуб карон- 


ку. 


я й к ў 


я 





Н. Булыг-а, Амяльчэн-я 

Р. Булыг-і, Амяльчэн-і 

Д. Булыг-у, Амяльчэн-ю 

В. Булыг-у, Амяльчэн-ю 

Т. Булыг-ам, Амяльчэн-ем 

М. пры Булыг-у, Амяльчэн-ю 

Замацаванне. 

1. Праскланяйце пары слоў. Параў- 
найце канчаткі прозвішчаў і назваў 
гарадоў. 

Васіль Барысаў, горад Барысаў, 
вучань Валожын, горад Валожын. 

2. Дапішыце канчаткі назоўнікаў. 

Працаваў з  (Мацееў Валодзя), 
сябрую з (Ціханчук Васіль і Міцкевіч 
Міхась), перадалі пакет (Лінкевіч 
Саша, Сінкевіч Слава), вучыўся з 
(Яўсеенка Віця), нашу жалобу па 
(Шыпко Вацлаў). 





музей -- музей 
В ацы 
ПАСЕЛІШЧА. ГОРАД сквер -- сквер ж ж цирк -- цырк 
.. фонтан -- фантан і і 
Деревня -- вёска ан больница -- бальніца, шпіталь 
хутор -- хутар атлея -“- прысады (адзін. няма) . поликлиника -- паліклініка 
М 4 проспект -- праспект Универсиятет -- універсітэт 
поселок “- пасёлак улица -- вуліца кадемия -- акадэмія аптека -- аптэка 
; - акаде - 

пригород -- прыгарад, прадмесце д : универмаг -- універмаг 

я переулок -- завулак институт -- інстытут 
город орад, места Бы Шш : гастроном -- гастраном 
столица -- сталіца тротуар тратуар учили:це вучылішча 

. . переход -- пераход школа -- школа ателье -- атэлье 

микрорайон -- мікрараён . С ; к мастерская -- майстэрня 
квартал -- квартал пэдземный переход -- падземны пера ресторан рэстаран 

. хэ толовая -- сталовая 
нерекрёсток -- скрыжаванне светофор 2. святлафор буфет буфет ЗАМАЦАВАННЕ. 
плошадь -- плошча, пля : і імі - 
б Мана С бульвае, ч указатель дорог -- указальнік дарог театр -- тэатр Выпішыце словы, з якімі Вы су 
ульвар ульвар пешеходная дорожка -- пешаходная кинотеатр - кінатэатр стрэліся ўпершыню, і складзіце з 
парк -- парк сцежка Імі сказы. 


ДЛЯ ЦІКАЎНЫХ АХЦЦЦЁЁЕЁЕЁЯЁЯЁЖЙМХМШААААЙАЙЎЙЙАЙЙАЙАЙХЙАЙАЙАЙАЙШЙ“ЙАААААААААААА 


Гарадзенскі замак 


Гарадзенскі замак, як і 
Наваградскі,-- яркі ўзор бе- 
ларускага сярэдневяковага 
абарончага дойлідства. Ён 
жывы сведка высокага ваен- 
на-інжынернага майстэрства 
нашых продкаў. 

Перш на высокім беразе 
Нёмана стаяў драўляны за- 


мак. Пра яго непрыступнасць 
сведчаць няўдалыя спробы 
крыжакоў захапіць Гарадзен- 
скі замак у 1296, 1306, 
1311. 1312, 1361, 1363, 1373, 
1375 і 1377 гадах. 

У 1971 годзе паспрабавалі 
адшукаць рэшткі гэтага збу- 
давання, што загінула ў час 
пажару 1398 года. На паўднё- 
вым схіле гары, пад мурава- 
най сцяной былі адкапаны 


абвугленыя бярвенні. Пасля 
іх расчысткі стала зразуме- 
ла, што гэта частка сцяны- 
горадні, складзенай, а дак- 
ладней, зрубленай з дубовых 
бярвенняў таўшчынёю 20-- 
25 сантыметраў. Драўляныя 
сцены-горадні былі ўкацаныя 
ў вал. Каб захаваць вал 
ад разбурэння, знешні схі 
яго забрукавалі каменнем. 
У канцы ХІЎ стагоддзя, 


як драўляны замак згарэў, 
пажарышча засыпалі тоў- 
стым пластам жвіру і пяску 
ды пачалі мураваць сцены 
па параметры замкавай гары. 
Гэта былі магутныя збуда- 
ванні таўшчынёю да трох 
метраў. 

У Гарадзенскім замку бы- 
ло пяць вежаў. Ні адна з іх не 
захавалася. У 1580 годзе, у 
час пабудовы палаца Стэфана 


Баторыя, караля Рэчы Пас- 
палітай, былі разбураны ве- 
жа, праз якую калісьці ўяз- 
джалі ў замак, і круглая... 
Можна меркаваць, што гэта 
быў так званы «стоўп», зму- 
раваны ў канцы ХІІ стагод- 
дзя і падобны, відавочна, на 
іншыя круглыя: вежы, што 
стаялі ў той час у шмат якіх 
беларускіх замках. 
Паводле М. Ткачова. 

Лексіка складае аснову 
моўнай культуры народа. 
А што мы чуем па радыё, 
тэлебачанні, чытаем у газе- 
тах! Яскравы прыклад не- 
ахайных адносін прафесійных 
работнікаў эфіру і друку да 
асаблівасцяў мовы -- вялікае 
дзякуй і дзякую вас. Шмат- 
лікія словы-калькі гучаць у 
папулярным «Радыёфакце» 
(дыхальныя пуці, зару- 
беж'е, дзешавей, па паўд- 
нёваму захаду ды інш.), не 
кажучы ўжо пра тэлерэкла- 
му. Дарэчы і хвіліна ў «Ра- 
дыёфакце» доўга не магла за- 
мацавацца. Трасянкавасць, 
відаць, - традыцыя перада- 
чы, як і антыбеларускасць, 
на вялікі жаль. Прыклады 
штодзень і ў развагах вя- 
дучых, і ў інтэрв'ю, і ў 
«музычных» перапынках. 
Вось 4 сакавіка сёлета пада- 
валася гістарычная хроніка 
часоў Расійскай імперыі. У 
наступных перадачах зноў 
нічога беларускага -- чыста 
імперская хроніка. Нібы 
ўласнай гісторыі наш народ 
не меў. У сапраўднасці ж 
спадчына беларусаў вельмі 
багатая. 

Асабліва не ўспрымаецца 
на слых ацвярдзелае вымаў- 
ленне звонкіх зычных у сло- 
вах тыпу спевы, змена, цвік, 
дзверы. Мяккасць с, з, ц, дз 
ігнаруецца. Адчуваецца, што 
шэраг дыктараў, журналіс- 
таў не заглядваюць у арфа- 
эпічны слоўнік. 

Паводле адносін да мовы 
можна вызначыць не толькі 
ступень нацыянальнай свя- 
домасці журналіста, але і 
ацаніць яго прафесійнасць. 
Самааддана, з душою працуе 
рэдакцыя «Беларускай мала- 
дзёжнай». З вуснаў вядучых 
перадачы гучыць нязмушана 
і меладычна наша родная мо- 
ва. Увогуле прыемна заўва- 
жаць, як пашыраецца ўжы- 


формаў. Напрыклад, часцей 
чуюцца словы ў месным скло- 
не агдзіночнага ліку з прына- 
зоўнікам ла: па тэлебачан- 
ні, па гэтым пытанні, па Тэ- 
лефоне. Шырока выкары- 
стоўваецца аканне ў склада- 
НЫХ  «словаскарачэннях» 
тыпу гаркам, прафкам, 
страйкам. На старонкі газет 
вяртаюца беларускія словы: 
спадар (замест таварыш), 
выклад (ізлажэнне), мытня 





(гаможня), лякарня (баль- 
ніца), рада (савет), квіток 


выстава, землятрус, выснова. 
Можна спадзявацца, што 
хутка ўбачым надпісы зель- 
ня (аптэка), харчэўня (ста- 
ловая). 

Наша літаратурная мова 
склалася з мясцовых народ- 
ных гаворак. І ўдасканаль- 
ваць яе, мяркую, сэнсоўней 
паводле дыялектнай лексікі 
ды ўласцівых гаворкам фор- 
маў, а не калькаваннем ру- 
сізмаў, варварызмаў. А каль- 
кі пакуль што суправаджа- 
юць дзіця з першых крокаў 
светапазнання, з першага 
вучэбнага дапаможніка -- 
буквара. А чаму не лемантар, 
па якіх вучыліся нашы баць- 
кі і дзяды? Да буквара, ка- 
жуць, мы прывыклі. Дык 
шмат хто прызвычаіўся і да 
саветаў, трапкі, бруха... І што 
ў гэтым добрага, прыгожага? 
У нашых слоўніках калек з 
расійскай мовы -- тысячы. 
У выніку і маем агрубелы 
варыянт мовы беларускай, 


ванне беларускамоўных які ўжываецца ў афіцый- 
Вывучаючы паходжанне пазвах многіх насе.іеных пунктаў 


нашага раёна. можна заўважыць. як ў іх адлюстраваны ха- 
рактар мясцовасці. Большасць гэтых назваў звязана з лесам, 
з назвамі лясных парод. 

Гэта гаворыйь нра тое, што некалі ў гэтых месцах шумелі 
венраходныя лясы. ў якіх жылі шматлікія і разнастай- 
ныя жывёлы. Для прыкладу возьмем некалькі населеных 
пункгаў, што носяць назвы дрэваў. Гэта Вялікі Бор, Бароў- 
ка. Белая Дуброва, інаўка, Баронькі, Мурынбор, Антонаўка, 
Калодліва. Дубраўка. Вішні. Вішанькі, Дубянец, Зялёвнкаві- 
чы, Баравая, Осаў. Апошняя назва находзіць ад слова «аса- 
вок» маладыя асінавыя парасткі. 

Да нядаўняга часу было няясным паходжанне назвы Дзя 
ражкня. Цяпер гэта ўстаноўлена. Дзяражня, або Дражня. - 
месца распрацоўкі лесу да вынаходства пілы. Лес абдзіралі, 
расколвалі і сплаўлялі па рацэ, 

Не толькі Басцюковіцкі раён быу шматлеесным. але і еўсед- 
нія з ім мясцовасці. Пра гэта сведчаць назвы Бярозкі, 
Ельня, Забор'е і іншыя. 

Многія населеныя пуніты, вуліцы горада носяць імёны, 
узятыя ад жывё. птушак. насякомых; Мядзвёедаўка, Ва- 
раноўка. Сакалоўка, Маліноўка Шчаг цоўка. ўкукаўка. 
Мухаўка. Зубр. “ 

Многія назвы звязаны 3 ілеба-грунтовымі ўмовамі: 
Азярэц. Астравок, Віроўна, Галодзецкая, Прудок. Мялоўка, 
Зарэчча, Машавое. Норкіна. Гаменка. Студзянец, Старажыт- 
нае слова «студня» абазначала «калодзеж» І наогул кры- 
нічную мясцовасць. 

Пазвы населеных пунктаў часта звязаны з тэрмінам «Оўда» 
-- Смолькаўская Буда. Дверацкая Буда, Прусінская Бу га. Ка- 
лісьці: будамі называлі невялікія будынкі дя незечаяроб- 
чых мэт. Манрыклад. смалакурні для вырабу дзёгцю. для 
выпальвання паташу ! г. д. 

Назва Гутка паходзіць ад слова «гуга» -- прадпрыемства 
дая вырабу шкла. 

Ёсць назвы. што паходзяць ад траў (Граніўня, Папарагкая?, 
ад угоддзяў (Мокрае. Газрытае, Гразівец). Частка назваў 
абазначае род заняткаў: Групня -- апрацоўку еельскагасна- 
дарчых культур. Бесядзь - бяседу. гандаль - месца кірма- 
шоў. 

У назвах рэк і азёр адлостраваны асаблівасці наваколь- 
най прыроды, якасць і ўласцівасці вады: Альшанка. Ця- 
менскае, Чарнавутка. 

Прырода -- гэта незлічоныя багацці, Яна шчодра ўзбагаціла 
і нашу мову. 

Міхась ШАВАНДА, 


галоўны ляснічы 
Касцюковіцкага лясгаса. 


(білет), стасунак (спосаб), 





ных сродках масавай інфар- 
мацыі. 

Вітаючы з'яўленне ў афі- 
цыйным лексіконе традыцый- 
на беларускіх словаў, хачу 
сказаць, што яны часам ужы- 
ваюцца памылкова. Напрык- 
лад, патрэбна выразная ды- 
ферэнцыяцыя ў  выкары- 
станні слоў дарыць і дара- 
ваць. Апошняе часта ўжыва- 
ецца ў сэнсе: І) прабачаць 
і 2) дарыць (даваць пада- 


МОЎНАЙ КРЫН 
БЫЦЬ ЧЫСТАЙ! 





рункі). Па-мойму, дараваць 
трэба за памылку, а дарыць 
-- каханай кветкі. 


Другі прыклад: крама і 
лаўка, якія мы бачым на 
шыльдах, уяўляюцца камусь- 
ці сінонімамі. Блытаюць бе- 
ларускае слова лаўка (мэб- 
ля) з расійскім лавка (сі- 
нонім слова магазин). 


Трэба выразна адрозніваь 
пляц (прасторнае месца роз- 
ных памераў, адсюль і вы- 
творнае памяншальнае 
пляцоўка) ад плошчы (геа- 
метрычны тэрмін). Калька- 
ванне з расійскай мовы, 
такім чынам, парушае бела- 
рускую традыцыю строгай 
дыферэнцыйнасці тэрмінаў 
і паняццяў. Глядзіце самі: 


язык (анатамічны 
тэрмін) 

язык 
мова (сродак зно- 
сін паміж людзь- 
мі) 


Кароткая 
знцыклапедыя 


беларускай мовы 


Францішак БАГУШЭВІЧ 
(1840, фальварак Свіраны 
Віленскага павета -- 1900) 
-- адзін з першых загава- 
рыў пра родную мову як 
«адзежу душы», найваж- 
нейшы сродак нацыянальнай 
культуры. У Прадмове да 
кніжкі сваіх вершаў «Дудка 
беларуская» ён пісаў: «...я 
шмат дзе быў, шмат чаго 
відзеў і чытаў: і праканаў- 
ся, што мова нашая ёсць 
такая ж людская і панская, 
як і французская, альбо 
нямецкая. альбо іншая якая... 

Шмат было такіх народаў, 
што страцілі наперш мову 
сваю, так, як той чалавек 
прад скананнем, катораму 
мову займе, а потым і зу- 
сім замёрлі. Не пакідайце ж 
мовы нашай беларускай, каб 
не ўмёрлі!» 

Паводле У. Б. Ламекі. 


Чытачу -- 
з рэдакцыі 


Вельмі шкада, што ў 
апошні час «Наша слова» 
нельга знайсці ў газетных кі- 
ёсках Бабруйска. А я газету 
менавіта там увесь час набы- 
вала. Л. ЗІНКЕВІЧ. 


АД РЭДАКЦЫІ. Мы такса- 
ма шкадуем, што ў Бабруй- 
ску мала заказваюць «Наша 
слова» для рознічнага прода- 
жу. Але мы колькі разоў і 
папярэджвалі тых, хто ціка- 
віцца нашай газетай: нена- 
дзейна спадзявацца на кіёскі. 
Лепш усё ж на «Наша слова» 
падпісацца. "Тады кожны 
тыдзень у пэўны час свежы 
нумар газеты вам прынясе 
паштальён. 





заўважаюць артысты новага 


У жывой народнай мове сло- 


пол (фізіялагічны ва торг (торгаць, торганне) 


тэрмін) азначае пульс. Няўжо забы- 

пол ліся, што здаўна ў нас ган- 
падлога даль ідзе на кірмашы. 

брак (у вырабе) На Меншчыне і ўсходзе Га- 

брак радзеншчыны побач з тэрмі- 

шлюб нам дзелавы ў гутарковай мо- 

ве ўжываюцца сінонімы 

лук (зброя) спраўны (чалавек) і справа- 

лук вы (дакумент). Часта ка- 


цыбуля (агарод- 
ніна) 


ІЦЫ -- 


жуць: упраўны, надта ўпраў- 
ны! (слишком уж деловой!). 
Прапаную: словы спраўны і 
справавы прыняць у шэраг 
вытворных ад справа. 
Сіротнае становішча і 
тэрмінаў іск, ісцец і саіскаль- 
нік. Яны замацаваныя ў суча- 
сных беларускіх слоўніках. 
Паводле Ластоўскага гэтыя 
тэрміны адпаведна гучаць: 
спезыск, спазыстчык, спабор- 
нік. А ці не лепш замацаваць 






стул (медычны - 
, паслядоўную вытворнасць ад 
стул тэрмін) шукаць: іск--шук, ісцец-- 
крэсла (мэбля) шуканец, саіскальнік -- 
смак сушукаленік (як і сустар- 
вкус шыня)? Ёсць жа вышук 
густ (крымінальны вышук), вы- 
любіць (радзіму, шукваць ды іншыя з гэтага 
кветкі) шэрагу словы. 
любить Г яшчэ. Вяртаецца наша 
кахаць (дзяўчы- традыцыйнае слова гарбата 
ну) (ад лацінскага «гэрба» -- 
іграць (на гар- трава). Але каб не блытаць 
моніку) з сугучным тэрмінам гарбаты, 
играть мэтазгодна пісаць паводле 


гуляць (у хакей) першаасновы праз націскное 


адкрываць (ра- Ээ -- гэрбата або наогул пер- 
хунак, з'езд) шапачаткова -- гэрба. 
открывать адчыняць (дзве- Беларуская мова паступо- 
ры) ва вызваляецца ад штучнага 
расплюшчваць лексічнага напластавання. 
(вочы) Вяртаюцца родныя словы, 


Прыкладаў падобных вель- 
мі шмат. Шкада, што гэты 
аспект беларускай мовы не 


а таксама даўно адаптава- 
ныя іншамоўныя. Гэты пра- 
цэс непазбежны. Але натура- 
лізацыя мовы павінна мець 
далікатнае ўмяшанне спецы- 
ялістаў і тых, хто ёю заўжды 
свядома карыстаецца. 

Язэп СТАПАНОВІЧ, 

старшыня Акадэмічнай 

рады ТБМ 

імя Ф, Скарыны. 


Менскага тэатра сатыры і гу- 
мару, а вышукваюць і дэман- 
струюць, дарэчы няўдала, ад- 
варотнае, здзеклівае. 
Бянтэжыць таксама афі- 
цыйнае выкарыстанне слова 
торг у множным ліку таргі. 


БЕЛАРУСКАЕ ЗАМЕЖЖА 


У нумары чытачам прананаваны шэраг матэрыялаў па гі- 
старычную тэматыку. Сярод іх невялікі нарыс «Другі Усе 
беларускі кангрэс 27.06.1944 г.», артыкул Антося Мірановіча 
«Генезіс царкоўных брацтваў на беларускіх землях у ХУІ - 
ХУІІ стст.». пачатак публікацыі Ю. Свяржынскага «Галагы 
аб. «Вялікай Айчыннай вайне». Удзел у ёй савецкіх і! полі, 
еміх партызан». 

«Бедныя камуністы» - над такой назвай друкуецца ма- 
тэрыял, прысвечаны публікацыям вядомай пісьменніцы Свят- 
ланы Алексіевіч «Два голасы», якія былі змешчаны па старон- 
ках «Народнай газеты» 12 студзеня 1993 г. У прыватнасці, 


«Голас часу»: 
травень -- чэрвень-9д 


у артыкуле «Бедныя камуністы» ідзе гутарка пра 70-гадовага 
камуніста, у мінулым хірурга Мікалая Севаецьянавіча Ку- 
лажанку. 

Нагалля Сцяжко працягвае публікацыю матэрыялаў «Па 
залах музея Алеся Белакоза». Па гэты раз чытачы прачы- 
таюць ўспаміны ра Браніслава Тарашкевіча, а таксама 
даведаюцца пра жыццё і творчасць маладога таленавітага 
рэжысёра Беларускага дзяржаўнага акадэмічнага тэатра імя 
Я. Купалы Мікалая Мікалаевіча Пінігіна. 

«Над натхненнем дыскусіі ў беларускім клубе» -- аповяд 
Вігаля Цярпіцкага пра сустрэчу з амерыканцамі ў клубе 
Беларуска-амерыканскага грамадскага цэнтра у Саўт-Рыверы, 
якая адбылася пасля ўрачыстасцей, прысвечаных угодкам 
25 Сакавіка [915 года. 

Чытачоў «Голаса часу» павінен зацікавіць артыкул А. Асін- 
чыка «уКыровічы». у якім ён расказвае гісторыю ўзнікнення 
Жыровіч і нагадвае пра тое, што тут з мінулых гадоў і стагод- 
дзяў стаяць яшчэ цэлымі ўсе пяць цэркваў: Успенская 
Лаўра з 1760 г. Святога Крыжа з 1769 г., Багаяўленская 
3. 1672 г.. Семінарская і Юр'еўская, а прыгажосць мясцо- 
васці і цудоўная архітэктура Кыровіцкага манастыра і ўсіх 
яго цэркваў захапляюць кожнага наведвальніка. 

У нумары змешчаны невялікі рэпарта Юрыя Весялкоў- 
скага пра даклады беларускіх навукоўцаў з Беларусі, якія 
чыталіся па ангельскай мове ў Лонданскім універсітэце 
У сходне-Славянскіх Студый. 

Напрыканцы, як заўсёды, друкуецца інфармацыя пра гра- 
мадска-культурнае жыццё нашых суайчыннікаў, а таксама вы- 
пісы з беларускага перыядычнага друку. 


Л. Б. 


з аль лы ы ль ль ы ы ы ль ы ы ль ы а аль а 
Роберт БРАЎНІНГ 
Альфрэд ТЭНІСАН У Англіі вясной 


Як цягне ўслед за жураўліным выраем 
Туды, дзе ў першыя аблёты выраіў 
Пчалу на цвет свой першы красавік, -- 
У родны край! 

Прачнуўся б там, прынік 

Да шыб спацелых: стан вярбы імглісты 
За ноч акрыўся кволым, смолкім лістам, 
Г ў вязах перасвіст шпакоў знаёмы -- 
Там, гэтаю парою дома. 

А прыйдзе май з цяплом -- 

Біце, біце, біце... 


Біце, біце, біце 

Ў камень халодны, хвалі! 
Думкі мае сябе 

Не захавалі. 


ау“ 


ю», Й ы 42; 

Добра рыбацкаму сыну -- 
З сястрою гуляе. 

Добра матросу -- на лодцы 
Песні спявае. 


аб тую ж пору 
Нахлынуць гужам ластаўкі з-за мора, 
Перападуць дажджы, і ў поўны рост 
Усё пайшло буяць, красуе цветам, 
Спявае. Чуеш, як рабіннік-дрозд 
Яшчэ спрасонку, тэмбрам нераспетым 
Страчыць то ў дзве рулады, то нясмела 
Па яблыні, што як нявеста ў белым. 


Ў 


Дружна плывуць караблі -- 
Прыстань за ўзгоркам. 

Змоўк любы голас, апала рука, 
Ой, горка! 


Рубрыку вядзе 
Лявон БАРШЧЭЎСКІ 
Сярэдзіна ХІХ стагоддзя -- час узлёту творчас- 


ці двух буйных англійскіх паэтаў: Альфрэда 
Тэнісана (1809-1892) і Рсберта Браўнінга 


Біся, біся, біся. 
Аб шэрыя скалы, о мора! 
Закацілася сонца маё, 
Дагарэла ўчора. 
Пераклад з англійскай Юркі ГАЎРУКА. 


І хоць яшчэ зямля чакае плуга, 

А ўжо гарыць каля выжарын луга 

Купаўка -- першацвет маёй айчыны... 

Што перад ёй магноліі чужыны! 

Пераклад з англійскай Язэпа СЕМЯЖОНА. 


аа ль аа аа аа а аа аа аа а аа аа аа аа аа аа 


(1812-- 1889). 

зламанае хмары крыло 
ўпадзе без тваёй дапамогі. 


Слова 


На розных мовах размаўляе страсць. 
Вяльможны позірк у адказ не ловіць 
твайго пагляду, вартага любові: 

ці мала ў свеце безыменных страт... 


Сляды ўсеабдымнай бяды 
намацаў праз лёд калядовы, 
і свет раскалоўся тады 


22 траўня споўнілася 50 гадоў з дня нараджэння вя- на вешчыя словы. 


домага беларускага паэта Міколы Федзюковіча. Віншу- 
ючы з юбілеем, жадаем Міколу Мікалаевічу здароўя, 


Яны зазвінелі наўздзіў 
добрага творчага неспакою і ўсяго самага найлепшага. 


рамантыцы -- золкай бярозе, 
якую ты сам пасадзіў 


Мікола ФЕДЗЮКОВІЧ пры белай дарозе. 


Мой свеце... 


Памяці Міхася Стральцова 


Святое, бы хлеб, рамяство 

шчаслівым нашчадкам засведчыць: 

усё на зямлі ад майстроў, за пачуццё сваё, што прыкіпела 

усё -- ад любові, мой свеце!.. да худасочна-спешчанага цела... 
“ Ад страху нараджаецца кастрат! 

Скажы ж, на якім рубяжы --- 

у восеньскай пушчы ці ў полі -- 

балючую споведзь душы 

паэт можа песняй спатоліць? 


Ашчадны і шчаслівы,-- тоіць страх 


Я ж разумею: ёсць яно, імя, 

у кожнай страты, у любой любові - 
ёсць горды лёс, ёсць голас адмысловы 
ў высакароднай страсці, як і ў Слове, 
якому маці -- горкая Зямля, 

якому месца на зямлі няма... 


Трымаецца свет на майстрах! 
«Загадка...» была ці «Смаленне...»-- 
схіляў тваю голаў не страх, 

а гонар-сумленне. Так будзе -- спрадвеку было: 


на шэрую ростань дарогі 

Гісторыя ў анекдотах 


танскімі сумамі», аўдавеўшы зіцыі, ён заняўся незвычай- нешта пачынала псавацца. ныя справы былой сваёй 


Працяг. Пачатак у 


Ма 1, 2, 4-6). 


Ну што ж, лёгка смяяцца 
з гатовага, трох грошаў не 
прыклаўшы. Таму звернем 
увагу на асобу, якая грошы 
тыя прыкладала,-- на кара- 
леву Бону. Бо яна пісала пра- 
вілы паводзін як для свайго 
каранаванага мужа, так і для 
каранаванага сына. Такім чы- 
нам, жыццё апошніх Ягайла- 
вічаў прайшло паводле яе 
сцэнарыя. 

Не падумайце, што гэта 
неяк адмоўна адбілася на на- 
шай гісторыі. Зусім наадва- 
рот. Дзякуй Богу, гэтая 
італьянка прыспешыла Рэне- 
сане і як магла штурхала сва- 
іх падданых да дасягненняў 
тагачаснай цывілізацыі. 
Узяць, напрыклад, агарод. 
Так, той самы, апрацаваны з 
вялікай любоўю кавалак зям- 
лі, дзе расце для патрэбы 
і асалоды нашых страўнікаў 
шмат што. Дык вось, у гэтым 
«шмат чым», асабліва з пры- 
праў, трэба прызнаць вялікі 
ўклад нашай каралевы, сле- 
дам за якой з еўрапейска- 
га поўдня прыйшлі новыя 
раслінныя культуры. Ды што 
там! Само ўжыванне ежы пе- 
ратварылася ў эстэтычны 
працэс, і тут важную ролю 
адыграў відэлец, элегантна 
прадэманстраваны Бонай. 

Жыгімонт Стары нічога не 
шкадаваў для любай жонкі, 
асабліва калі яна падарыла 
яму наследніка. Таму не 
дзіва, што каралева паступо- 
ва запісала на сваё імя вя- 
лікія ўладанні. Паколькі яна 
з дзяцінства ведала пра сэнс 
банкаўскіх аперацый і пад- 
трымлівала знаёмства з фі- 
нансістамі, то ў хуткім ча- 
се нерухомая маёмасць пе- 
ратварылася ў рухомую. З гэ- 
тай рухомасцю, што потым 
будуць называць «неапалі- 


НАША СЛОВА, 16 21, 1993 г. 


і пасварыўшыся з сынам (аб 
прычынах крыху ніжэй), Бо- 
на Сфорца з'ехала на радзі- 
му. Але яшчэ доўга будуць 
памятаць «Боначку, што 
сцягнула золата бочачку». 
Сярод розных спосабаў 
здабываць  «неапалітанскія 
сумы» ў каралевы Боны быў і 
такі, як продаж службовых 
пасад -- і свецкіх і духоў- 


най справай: будаваў над Віс- 
лай, у мястэчку Гара, каль- 
варыю ў іерусалімскім стылі. 
Г для гэтай новабудоўлі 
загадаў прывезці з Палесці- 
ны сапраўдную святую зям- 
лю. 

Неяк Зэбжыдоўскі сутык- 
нуўся з Жыгімонтам Аўгус- 
там, які спытаў яго, што чу- 
ваць з будаўніцтвам кальва- 


Л. Р. КАЗЛОЎ 





«д дазволу караля 
і вялікага князя» 


ных. Калі стала вядома, што 
каралева-ўдава збіраецца 
туды, адкуль прыетала, ды 
яшчэ разам з такімі каштоў- 
насцямі, сенат высунуў пра- 
панову затрымаць яе. Для пе- 
рагавораў з манарзхіняй па- 
слалі біскупа Зэбжыдоўскага, 
аднаго з былых фаварытаў 
Боны, які таксама скары- 
стаў магчымасць і набыў сваё 
месца пад сонцам у яе вялі- 
касці. Але зараз сітуацыя бы- 
ла зусім іншай, таму Зэб- 
жыдоўскі пачаў даволі ульты- 
матыўна. Тут старая карале- 
ва не вытрымала і гнеўна 
абарвала яго: 

- І гэта кажаш ты, які 
купіў з майго дазволу біскуп- 
скі сан! 

-- Што зробіш,-- сціпла 
ўздыгнуў пасланец сената,-- 
купіў, бо прадавалася... 


Малады кароль і вялікі 
князь літоўскі Жыгімонт 11 
Аўгуст вызначаўся талерант- 
насцю, калі не сказаць абыя- 
кавасцю, да пытанняў рэлі- 
гіі. Не дзіва, што ў гэты час 
пашырылася Рэфармацыя, 
якая вельмі непакоіла такіх 
прадстаўнікоў каталіцкага 
кліру. як біскуп дэбжыдоў- 
скі. Каб узмацніць свае па- 


рыі. 

-- О, справа ідзе паспяхо- 
ва, міласцівы пане,-- жвава 
адгукнуўся біскуп,-- кажуць, 
у Гданьск прыйшоў карабель 
са святой зямлёю. 

-- Мне здаецца,-- заўва- 
жыў кароль,- лепш было 6 
прывезці добрай чорнай 
зямлі з украінскага Падня- 
проўя ды палепшыць маза- 
вецкія пяскі. 

Бачу, наш ягамосць най- 
яснейшы гаспадар не ахвочы 
размаўляць аб справах веры. 

-- Не атвочы, - пацвердзіў 
Жыгімонт Аўгуст,- размаў- 
ляю толькі ў касцёле, звярта- 
ючыся да Бога, і то -- зусім 
нямнога. 


Як вядома, Жыгімонт ІІ 
Аўгуст стаў апошнім прад- 
стаўніком дынастыі Ягайла- 
вічаў. Патомства ён не даў. 
Г то, магчыма, таму, што не 
пашанцавала яму на жонак. 
Наконт кахання ў вышэйшых 
сферах мала што можна да- 
знацца. Маецца на ўвазе сап- 
раўднае каханне. Тут кара- 
наваным асобам не пазайздро- 
сціш. Бо як толькі справа 
даходзіла да шчырых пачуц- 
цяў, адразу ж у дзяржаве 


Таму каралеўска-велікакня- 
жацкі двор на чале з раднёй 
у імя дынастычных ці агуль- 
надзяржаўных інтарэсаў 
энергічна ўмешваўся ў падоб- 
ныя справы. Божа, колькі тут 
было драм! Але той, хто толь- 
кі здалёк мог, і то зрэдку, 
убачыць каралеўскую пару, 
звычайна казаў: «Дзіва, што ў 
караля жонка пекная». Мож- 
на толькі ўявіць, як пакута- 
ваў ад такіх елоў яго вялі- 
касць, калі гэта не адпавя- 
дала рэаліям. І ўсё ж нада- 
ралася магчымасць адчуць 
сябе хоць на нейкі момант 
нармальным чалавекам, за- 
кінуць далей сваю карону і 
кахаць, не звяртаючыся за 
парадай да занадта разваж- 
лівых людзей. Перажыў гэта 
і Жыгімонт Аўгуст. 

Ён ажаніўся ў. дваццаць 
тры, дакладней, яго ажанілі 
з Альжбетай, дачкой Ферды- 
нанда Габсбурга, будучага 
імператара. Праз два гады, 
падчас візіту ў Вільню мала- 
ды кароль аўдавеў. І тут 
неўзабаве, сустрэў маладую 
ўдаву... Не, давайце лепш 
паслухаем летапісца. 

«Потым кароль Аўгуст, ка- 
лі патаваў цела каралевы, 
жонкі сваёй, будучы мала- 
дым панам і не могучы стры- 
маць прыроджанай зтцівасці 
сваёй да белых галоў, пачаў 


мілаваці паню Барбару. Ра-. 


дзівілаву,.якая засталася ўда- 
вою пасля пана Станіслава 
Альбрэхтавіча Гаштольда, ва- 
яводы трокскага, і пражыва- 
ла на той час пры матцы сва- 
ёй, пані Мікалаевай Радзіві- 
лавай, пані віленскай, і бра- 
це сваім, пане Мікалаю Ра- 
дзівіле, падчашым. І кароль 


пачаў хадзіць да яе ноччу, 


куды сабе ход учыніў з пала- 
ца аж да дому. яе, і там 
часта быў». 

Калі гаварыць пра Гаш- 
тольдаў, то яны, магчыма, 
і не надта перажывалі амур- 


нявесткі. Асабліва гэта 
не кранала, бо ўсяго ў іх 
хапала яшчэ з тых часоў, 
«калі Вітаўт раздаваў, а Гаш- 


тольд адбіраў». А вось што. 


да Радзівілаў, то ім было да- 
лёка неабыякава. Маладому 
Ягайлавічу катэгарычна зая- 
вілі аб непажаданасці такіх 
візітаў. Той не прамінуў 
адразу ж нагадаць, з кім яны 
маюць справу.. На гэта адзін 
з Барбарыных братоў, Мі- 
калай Чорны, адказаў: «Ка- 
роль -- у Кракаве вышэйшы, 
а ў Нясвіжы - я важней- 
шы». Хаця, нагадаем, сцэна 
адбывалася ў Вільні. 

На нейкі час Жыгімонт Аў- 
густ суцішыўся. Але ці будзе 
такі чалавек- спакойна ся- 
дзець, калі вось тут, непада- 
лёк, такая прывабная «бе- 
лая галава»! І кароль, які 
«палымнеючай крыві сваёй 
прыроджанай далей стрым- 
ліваць не мог, пайшоў да яе 
ноччу. а трэцяй гадзіне». 
Ну. а тут яго ўжо пільнава- 
лі браты Радзівілы... 

Кажуць, што за пару дзён 
перад гэтым адзін з Гаштоль- 
даў, сустрэўшы Мікалая Чор- 
нага, паглядзеў яму. шмат- 
значна ў вочы і загадкава 
вымавіў: «А чаму б і не?» 
Калі Гаштольду была знаёма 
французская мова, то гэта, 
відаць, ён сказаў па-француз- 
ску: 

«...А чаму б і не?» -- з 
гранітным спакоем спытаў 
брат Мікалай разгубленага 
каганка, які стаў мармытаць 
нешта накшталт высокіх 
і незнішчальных пачуццяў. 
«Калі наш найяснейшы і най- 
шлятхетнейшы спадар так ка- 
тае Барбару, дык чаму. вам 
не павянчацца?» І не паспеў 
кароль і вялікі князь прыкі- 
нуць, да якіх вынікаў гэта 
прывядзе, як тут жа на знак 
нясвіжскага ўладара ў пакой 
ціхенька праслізнула постаць 


плябан” Працяг будзе. 

Пародыі 

Чэрвень -- месяц пераход- 
ны -- ад вясны да лета, ад 
веснавых земляробчых работ 
да летніх. На яго прыпадае 
старажытнае славянскае 
свята Сёмуха, звязанае з 
культам раслін, продкаў і 
шлюбу. У абрадавых сёмуш- 
ных песнях, якія адносяцца 
да веснавога цыклу, даміну- 
юць матывы кахання, дзя- 
вочай долі і нядолі, што ад: 
павядала часу, бо пасля вес- 
навых работ перад летнімі 
ў сем'ях найчасцей ладзілі- 
ся вяселлі. З культам прод- 
каў і раслін генетычна звя- 
заны веснавы абрад Куст. 
Прыгожую дзяўчыну пры- 
біралі зялёным голлем, на 
галаву надзявалі вянок і 
вадзілі па хатах, славячы 
гаспадароў і атрымліваючы 
ад іх падарункі. Людзі ве- 
рылі ў магічную сілу «кус- 
та», прасілі яго садзейнічаць 
шчасліваму шлюбу і багата- 
му ўраджаю, каб радзіла 
«жыта, пшаніца і ўсякая 
пашніца». 





З нязменным поспехам ідуць выстунленні самадзейнага вакальнага ансамбля 


Народная мудрасць пры- 
раўноўвае летні дзень да 
тыдня 1 дае маральную ацэн- 
ку гультаям («Летні 1“гень 
-- за зімовы тыдзень», 
«Хто ўлетку балюе, той узім- 
ку галадуе» і г.д.). Народныя 
прыказкі і прыкметы: «Сухое 
лета не высушыць, а мокрае 
вымачыць», «Што летам на- 
гой капнеш, тое зімой рукой 
хапнеш», «Калі камарна, то 
і хлебна», «Як асінка затра- 


«Не поле 


родзіць, 
а лета» 


сецца, тады волік напасецца», 
«Смірнае лета болей ура- 
джайна», «Не прасі лета доў- 
гага, а малі цёплага», «Вяс- 
ну хваляць за дажджы, а 
лета за снапы», «Людзі рады 
лету, а пчолы -- цвету». 


З (чацвер). Пр. Алена. 
Сяўба лёну. 

А (пятніца). Пр. Васі- 
ліск. Пачынаюць спяваць 
салаўі. 

5 (субота). Пр. Траецкія 


(сёмушныя) дзяды. Дзень 


памяці Ефрасінні Полацкай. 
б (нядзеля). Кат. Дзень 
найсвяцейшай Тройцы. Пя- 


цісотыя ўгодкі 
Ішкальдзі. 

Ун. Дядзеля ўсіг святы. 

Пр. Сёмутга (Тройца). 
Пяцідзесятніца. У культавую 
практыку праваслаўнай царк- 
вы свята ўведзена ў ХІУ ст. 
Сергіем Раданежскім. Адзна- 
чаецца на сёмым тыдні пас- 
ля Вялікадня. Святкуецца 
з зелянінай у хаце. На пад- 
логі сцелюць аер, а вокны, 
дзверы і столь абтыкаюць 
галінкамі бярозы. На першы 
дзень свята ў храмах асвя- 
чаюць зёлкі дзеля таго, каб 
яны набылі магічную сілу. 
На другі і трэці дзень свята 
людзі з'язджаліся на фэсты 
і кірмашы, дзе моладзь знаё- 
мілася, ладзіла сяброўства, 
выбірала сабе суджаных. Уве- 
чары адбываліся гульні з 
карагодамі і танцамі, на якіх 
спяваліся абрадавыя песні. 

7 (панядзелак). Пр. Дзень 
Святога Духа. Трэцяя знаход- 
ка галавы Яна Хрысціцеля. 

Ун., Кат. Пачатак посту 
перад днём апосталаў Пят- 
ра і Паўла. 

10 (чацвер). Кат.Саята 
Божага Цела. 

Пр. Дзевятнік, або Сугі 
Чацвер. Па народным кален- 


дары забаранялася ў гэты 
дзень працаваць, каб не 
было засухі ў полі. 

Іі (пятніца). Ун. Дзень 


«УКыт- 


ніца» Жыткавіцкага раённага Дома культуры. Цяпер калектыў рыхтуецца да гастроляў у 


Германіі. 


НА ЗДЫМКУ: на сцэне - «Жытніца». 


запрашае 28 траўня а 19-й гадзіне на 
прысвечаную памяці 
Багдановіча. Адбудзецца канцэрт, у якім 


вечарыну, 


бяруць удзел: ансамбль «Сябры» (мастацкі 
кіраўнік Анатоль Ярмоленка), дзіцячая сту- 
дыя «Буслік» пад кіраўніцтвам кампазітара 


Зміцера Яўтуховіча, 


Патухлі рэдкія агні, 


Няма дзе сэрцу прытуліцца... 


Жытло былога старшыні. 


Гарыць святло. Рыпяць масніцы. 
“ Пачатак паэмы З. Марозава 
«Суд сярод ночы». 


Мінцла ноч. Займаецца світанне. 
І будзяць пеўні соннае сяло, 
А ў старшыні калгаса «Шлях змагання» 
Даўно гарыць бяссоннае святло. 
Пачатак паэмы 
З. Марозава 
«Напярэдадні». 


Не крокам чарапахі або гнома 

Я да вяршынь паэзіі брыду -- 
Махаючы дыпломам агранома, 
Бягу, ажно -- язык на бараду! 
Марнеў бы я ў калгасе пры саветах, 
Вазіў бы гной ці з бульбаю мяхі... 
А сёння я ў паэмах і санетах 


музычны калектыў 


КЛУБ СПАДЧЫНА 


Максіма ны Смоляк. 


дзецца 


Хіцер Зміцер 


Фота Уладзіміра ВІТЧАНКІ. 


БЕЛІНФАРМ. 


клуба «Спадчына» пад кіраўніцтвам Галі- 
Прагучаць песні 
М. Багдановіча, а таксама творы з новай 
праграмы студыі «Сябры» і кампазітара 
З. Яўтуховіча «Эмігранты Беларусі». Адбу- 
вернісаж 
М. Багдановічу. 


на словы 


выставы, прысвечанай 


Міхась СКОБЛА 


За ўсіх старшычь адмольваю грахі. 
Грашылі ўсе. Праследуючы схізму, 


Рубілі, як гаворыцца, з пляча. 
«Бальшавікі», «Шляхі да камунізму» 
І ўсе, як ёсць, «Заветы Ілыіча». 


Сяджу на небе ў праведнай канторы, 


“ 


Суджу старшынь, як спраўны адвакат. 


Няхай не падначаліцца каторы -- 


У пекле распыляцьме хімікат... 
Падобныя старшыні, як блізняты, 
Ну хоць бы чым запомніўся які. 
Пішчаць, за чуб Фемідаю узяты, 


«Кастрычнікі», «Прагрэсы», «Маякі». 


Старшыняў шмат, і лёс іх. скажам шчыра, 
Напісаны віламі на вадзе... 

Брынчыць мая спалоханая ліра, 

Пачуўшы грозны вокліч «Суд ідзе!». 

Не зразумець ёй, гэтакай блюзнершы, 

Што я не разгублюся анідзе -- 

Калі судзіць надумаюць за вершы, 


То ўлічаць маю працу У судзе! 


касцёла ў 


апосталаў Баўтрамея (Вар- 
фаламея) і Варнавы. 

13 (нядзеля). Пр. Дзень 
усіх святых. 

14 (панядзелак). З гэтага 
дня пачынаецца Русальны 
тыдзень, багаты на рытуаль- 
ныя дзеянні і песні, цесна звя- 
заны з павер'ямі пра руса- 
лак. Русалкі, па ўяўленні бе- 
ларусаў, прыгожыя жанчыны 
з распушчанымі доўгімі вала- 
самі. Да Русальнага тыдня 
лічыцца небяспечным купац- 
ца. каб русалкі да сябе не 
зацягнулі ў глыбіню ракі і 
не ўтапілі і каб іншая бяда 
не надарылася. 

Абрадавыя дзеянні Русаль- 
нага тыдня: выбіралі сярод 
дзяўчат «русалку» (адпавед- 
на яе апраналі і прычэсвалі) 
і плялі вянкі -- для сябе і 
выбранай дзяўчыны. Пасля 
тыя вянкі разрываліся або 
цэлымі закідваліся на грады, 
«каб расла добрая капуста». 
З гэтай жа мэтай -- паспры- 


Абрады Русальнага тыдня 
ўзыходзяць да старажытна- 
славянскіх язычніцкіх гуль- 
няў, так званых русалій, 
звязаных з аграрнай магі- 
яй. Людзі лічылі, што русал- 
ка -- апякунка зямлі і рас- 
парадчыца воднай стыхіі. 
У праваслаўных з панядзел- 
ка Русальнага тыдня пачы- 
наецца Пятровы пост. (да 
свята Пятра і Паўла). 

18 (пятніца). Кат. ПНай- 
свяцейшае сэрца пана Ёзуса 
(Ісуса Хрыста). 

19 (субота). Кат. Безза- 
ганнае сэрца панны Марыі. 

20 (нядзеля). Ун. Трэцяя 
нядзеля пасля Сёмугі. 

214 (панядзелак). Пр. То- 
дар. Прыкмета: «На Тадора 


раса -- каноплі паласа». 
24 (чацвер). Кат., Ун. 
Нараджэнне Яна Хрысціце- 


ля. Купалле. 

25 (пятніца). Пр. Ануф- 
рый. Народны каляндар 
раіць земляробам пачынаць 


яць ураджаю -- завівалі галі- 
ны бярозы і іншых дрэў «на 
гады добрыя, на жыта густое, 
на ячмень каласісты». Куль- 
мінацыя абраду -- провады 
русалкі з вёскі ў жыта або 
на могілкі. Вялі ў карагодзе, 


спяваючы 


абрадавыя песні, 


давёўшы да месца, пакідалі 


яе 
«каб не злавіла». 











там, а самі ўцякалі, 


грачычніца. 


ворыва пад грэчку. 


26 (субота). Пр. Акуліна- 
Пасеў грэчкі. 
27 (нядзеля). Ун. Чацвёр- 


тая нядзеля пасля Сёмуеі. 


29 (аўторак). Кат., Ун. 
Дзень слаўных апосталаў 
Пятра і Паўла. 

ЗО (серада). Ун. Сабор 
святых апосталаў. 

І.К. 


гуце ФАС 


26 ТРАЎНЯ, СЕРАДА 


18.30. Навіны Бі-бі-сі. 
19.10. Творчае маладзёж- 
нае аб'яднанне «Крок». 
21.00. Панарама. 

22.25. НІКа. 

22.40. На сесіі Вярхоўнага 
Савета Рэспублікі Беларусь. 


27 ТРАЎНЯ, ЧАЦВЕР 


18.30. Навіны Бі-бі-сі. 
19.45. Пазіцыя ўрада. 
туальнае інтэрв'ю. 
21.00. Панарама. 
22.25. Творчае маладзёж- 
нае аб'яднанне «Крок». 
23.55. На сесіі Вярхоўнага 
Савета Рэспублікі Беларусь. 


Ак- 


28 ТРАЎНЯ, ПЯТНІЦА 


18.30. Навіны Бі-бі-сі. 

21.00. Панарама. 

23.10. НІКа. 

23.25. На сесіі Вярхоўнага 
Савета Рэспублікі Беларусь. 


29 ТРАЎНЯ, СУБОТА 


12.15. «Ці ёсць будучыня ў 
беларускай акадэмічнай на- 
вукі...» 

14.30. «Беларусь збірае сяб- 
роў». Дабрачынны вясенні 
баль. 

16.35. «Як на споведзь...» На- 
родны пісьменнік Беларусі 
Васіль Быкаў. 

21.00. Панарама. 

23.40. НІКа. 


30 ТРАЎНЯ, НЯДЗЕЛЯ 


11.45. Дзівосны свет. 
старажытных рудакопаў. 
12.15. «Заспявайце песню ра- 
зам з намі». Канцэрт калек- 
тываў рэспубліканскай ды- 
рэкцыі эстраднага і цырка- 
вога мастацтва. 

17.30. Студыя «Тэлесябры- 
на». Сустрэча з вучнямі і 
выкладчыкамі беларускага 
гуманітарнага ліцэя. 

19.05. Сустрэча для вас. 
Працяг размовы з Генераль- 
ным пракурорам Рэспублікі 
Беларусь В. І. Шаладонавым. 
Прамая лінія. 


Пра 


11.45. Роднае слова. Тэле- 9000 Панарама 

часопіс. Юю“ ' 
аша 

Афарызмы 
Мітар Мітравіч 

Рэжым, які ўсталёўваюць цаўны іхнія патанулі, а яны і 
астрожнікі, немагчымы без далей вяслуюць -- локцямі. 
астрогаў. 


У глухую пару вушы не да- 
памагаюць. 


Калі ў вас язык спраўней- 
шы за розум, нашто галава. 


З кожным днём усё лепей, 
аднак і гэта вытрываць 
трэба! 


Многага нам не хапае, але 
і таго, што ёсць, бракуе. 


Верыце вачам сваім, а ці на- 
праўду бачылі? 
Як ачысціць краіну ад зло- 
дзеяў, калі і мётлы купляем 
за валюту? 


Пераклаў 

з сербскахарвацкай 
мовы 

Іван ЧАРОТА. 





РЭДАКЦЫЙНАЯ КАЛЕГІЯ: 


Эрнэст Ялугін -- галоўны рэдактар, Лявон Бар- 


шчэўскі, Янка Брыль, 


Вячорка, 


Віктар Гайсёнак, 


Анатоль Бутэвіч, 
Радзім Гарэцкі, 


Вінцук 
Ніл 


Гілевіч, Аляксей Глушко, Сяргей Запрудскі, Ана- 
толь Клышка, Уладзімір Ламека, Зміцер Санько, 
Яўген Цумараў, Генадзь Цыхун, Віктар Шніп -- ад- 


казны сакратар. 

Заснавальнік: ТБМ імя Ф. Скарыны. 


Наш адрас: 220005, г. Менск, 
вул. Румянцава, 13. 


Тэлефон рэдакцыі: 33-17-83. 
Індэкс 63865. 


Аўтары надрукаваных матэрыялаў адказваюць за дакладнасць фактаў і іншых звестак. Падпісана ў друк 24.05.1993 г. у [5 гадзін. 
Пункт гледжання аўтара неабавязкова можа адпавядаць меркаванню рэдакцыі. 
Рукапісы рэдакцыя не рэцэнзуе і назад не вяртае. Наклад 8505 паасобнікаў. 


Зак. 278. 


МВПА імя Якуба Коласа. 
Мінская цаліграфічная фабрыка «Чырвоная Зорка». 


220079, г. Менск, 1-ы Загарадны завулак, З. 


а 


